


శ్రీ రామకృష్ణ ప్రభ

49

౧౯౫౧, నవంబరు-జనవరి, కార్తీకము

సంపుటము ౮

నంబిక ౨



శ్రీ రామకృష్ణమఠము, మైలాపూరు
చెన్నపురి

విషయ సూచిక

ప్రార్థన	౧౧౩
శ్రీరామకృష్ణ వచనామృతము—'సు.'	౧౧౪
శ్రీ తురీయానంద తేజావళి	౧౧౭
శ్రీ బ్రహ్మానందస్వామి పారమార్థిక ప్రతిభాతిశయము	౧౧౮
గోపాల్ మా—శ్రీ దువ్వూరి రామకృష్ణారావు, బి. ఏ.	౧౨౧
శ్రీ వాసుదేవ మననము—శ్రీ మాచిరాజు శ్రీరామకృష్ణ	౧౨౭
ప్రశ్నోత్తరి—శ్రీ గుమ్మలూరి లక్ష్మీనృసింహశర్మ	౧౩౨
శ్రీ వివేకానంద సంభాషణలు—అనువాదకుడు శ్రీ సిన్నింటి సుబ్బారావు	౧౩౫
గ్రంథ సమీక్ష			౧౪౦

శ్రీ రామకృష్ణ ప్రతిభ

చందాదారులకు

౧. పత్రిక ప్రతిమాసము 20-వ తేదీన జ్యోతిషంపంపబడును. ఒక వారము, పదిరోజులు మాచి ప్రతి నూరు అందకపోయినయెడల ఉత్తరము వ్రాయండి.

౨. సంవత్సర చందా గు. 3-4 మాత్రమే. జనవరి నెల నుండి గాని జూలై నెల నుండి గాని చందాదారులుగఁ జేరవచ్చును. ఇతర మాసములలోఁ జేరదలచు వారికి జనవరి నెల నుండిగాని జూలై నెల నుండిగాని సంచికలు చేర్చిపంపబడును. విడిప్రతి రూ. 0—౬—0 లు. హిగిన్ బాచుస్ వారి స్టాంపులోఁ గాని, నూ పత్రిక ఏ శెంతును గాని ఆడఁగుండదు.

౩. ఉత్తర ప్రత్యుత్తరములు వీలైనంతవఱకు ఇంగ్లీషున వ్రాయుచు నూ సందాదారు సంఖ్యను గానూ రింపుఁడు. ఉత్తరములను “మేనేజరు, శ్రీరామకృష్ణప్రభ” అను చిరునామాకు వ్రాయుఁడు.

౪. చిరునామా యగు ఎట్టిమాన్యుగ్రామము 10-వ తారీఖునకు ముంగుగా మా కార్యాలయమునకుఁ జెలపవలయును. తేలిచో, పత్రిక పూర్వపు చిరునామాకే పంపఁబడును.

వ్యాస కర్తలకు

౧. కేవలము సైతిక ధార్మిక వైజ్ఞానిక విషయకములైన వ్యాసములేకాక, సాహిత్యముననుచు కవిత్వమున కును సంబంధించిన ఏ వ్యాసములైనను బంపవచ్చును. సులభ సుందరముగు గ్రాంథిక భాషలో వ్రాయవలయును.

౨. వ్యాసములు అచ్చులో మూఁడుపు అలకు మించరాదు. ప్రతి నెల ఒకటవ తేదీకి వ్యాసములు మాకు అందవలెను.

౩. వ్యాసములను, విమర్శకుఁ బంపు గ్రంథములను, వినియముగఁ బంపెడి పత్రికలను “సంపాదకుఁడు, శ్రీరామకృష్ణ ప్రభ శ్రీరామకృష్ణ మిషన్ స్టూడెంట్స్ హోమ్, మైలాపూరు, చెన్నపురి” అను చిరునామాకు వ్రా పంపవలెను.

౪. వ్యాసము తిరుగఁ బంపఁబడవలయుననుచో దిగు సోప్లేట్ చేర్చి పంపవల గు



శ్రీరామకృష్ణ ప్రభ

సంపుటము ౮ } ౧౯౫౧ - నవంబరు : : ఖర - కార్తీకము } సంచిక ౨

ప్రార్థన

ఓం

శ్లో. శాంతాకారం సమాధౌ స్థిత మతులతను

జ్యోతిషా వ్యాప్త దేశం

సిద్ధే పీఠే నిషణ్ణం స్మిత లసిత ముఖం

హర్ష బాష్పాప్లు తాక్షమ్ ।

చార్వణం స్వర్ణవర్ణం వరద మభయదం

జీవనం సజ్జనానాం

దేవాధీశం భజేఽహం హ్యగణిత గుణినం

భక్తితో రామకృష్ణం ॥



ఓం నమో భగవతే శ్రీరామకృష్ణాయ !

శ్రీ రామకృష్ణ వచనామృతము — 'మ.'

దక్షిణేశ్వర దేవాలయము

మంగళవారము,

16 అక్టోబరు, 1882.

బలరామ్‌బోసు జనకుడు, రాఖాల్, వేణీ పాల్, 'మ.', మణిపల్లికు, ఈశానుడు, కీశోరుడు మున్నగువారు వచ్చియుండిరి.

శ్రీరామ:—ఉదారభావము గలవారు సకల దేవతలను నమ్ముదురు. కృష్ణుడు, కాళి, శివుడు, రాముడు మున్నగువారి నెల్ల—

బలరాముని తండ్రి:—బాను, ఒకే భర్త వేరు వేరు దుస్తులను ధరించియున్నను భార్య తన భర్తను గురుతుపట్టునట్లు.

శ్రీరామ:—కాని నిష్ఠభక్తి యొకటి గలదు. గోషికలు మధురానగరమునుజేరి రాజవేషధారి యయిన శ్రీకృష్ణుని జూచి తలవంచుకొని, 'ఇతడెవరు? పీతాంబరధారి, మయూరశించ భూషితుడు నగు మా శ్రీకృష్ణుడేడి?' యనిరట. హనుమంతునకుగూడ నిష్ఠభక్తి యుండెను. ద్వారపరయు గము స ద్వారకానగరమునకు ఆయన విజయముచేసినపుడు శ్రీకృష్ణుడు దుక్కిణితో, 'హనుమంతుడు రామరూపమును

జూడనిచో సంతృప్తి నందజాలడు' అని పలికి శ్రీరామరూపమును ధరించెనట.

నా కిట్టి దశ కలుగునని ఎవరెఱుగుదురు నాయనా? నేను ఆ శుద్ధబ్రహ్మమునుండి ఆయన లీలాస్థితికి వత్తును. మఱల ఆ లీలారంగము నుండి నిత్యవస్తువునే చేరుదును, నిత్యవస్తువును జేరుటయే బ్రహ్మజ్ఞానము. అది యెంతయు దుర్లభము. సంపూర్ణముగ విషయాసక్తి తోలె గకపోయినచో ఆ వస్తువును చేరజాలము. హిమవంతునియింట భగవతి జనించినపుడు తన తండ్రికి వివిధ దర్శనముల ననుగ్రహించెను. అంతట హిమవంతుడు, 'అమ్మా! నేను బ్రహ్మదర్శనము బడయవలయునని వాంఛించు చున్నా'నని కోరెను. అందులకు భగవతి, 'మీ కట్టి కోరికయే యున్నచో సాధుసంగ మము నొనర్పవలయును. సంసారమును త్యజించి ఏకాంతముగ నిర్దీపస్థలములయందు సాధుసంగ మము నొనరింపవలయు'నని పలికెను. *

ఆ ఏకవస్తువునుండియే వివిధములు కలుగు చున్నవి. ఆనిత్యవస్తువు లీలయే యిది. ఆ ఒక్కవస్తువు స్థితిని బడసినపు డీ 'యనేకము'

* దేవీభాగవతము సప్తమస్కంధమునందలి 31, 35, 36-వ అధ్యాయములు.

లదృశ్యములగును. పిదప ఆ యొక్కటియు గూడ మాయమగును. ఏలయన ఒకటియున్నప్పుడే రెండవదియును కలుగ నోవును. ఆ పరబ్రహ్మము ఉపమానరహితమయినది. ఎవరును ఉపమానములచేత బ్రహ్మమును దెలుపజాలరు. అది చీకటికి వెలుతురునకు మధ్య నున్నది. కాని ఆ వెలుతురు మనము జూచుచున్న జ్ఞాతృకమగు వెలుతురు గాదు. మఱియు ఎప్పుడు ఆ పరబ్రహ్మము మన అవస్థను మార్చునో అప్పుడు మన మాయన లీలారంగమునకు దిగి వత్తుము. అంతట అదియే (ఆ పరబ్రహ్మమే) భగవానుడు, మాయ, జీవజగత్తులుగ పరిణమించినట్లు గోచరించును. మఱియు ఆ బ్రహ్మమే ఈ సమస్త జీవజగత్తును సృష్టించినట్లు—యజమానుడును పాని తోటవలె—కనుపించును. ఆతడే కర్త. ఈ జీవజగత్తంతయు ఆయనదే యని తిలకింపవలె జ్ఞానము. నేను కర్తను, తండ్రిని, గురువును అనుకొనుటగలయు నజ్ఞానము. సమస్త గృహము, పరివారము, ధనము ది యనుకొనుట యజ్ఞానము.

బలరాముని తండ్రి:—చిత్తము.

శ్రీరామ:—ఎంతకాలము 'నీవే కర్తవు' అన్న జ్ఞానము కలుగదో అంతకాలము ఈ సంసారమున పరిభ్రమించుచు నుండవలయును. 'నీవే కర్త' వన్న జ్ఞానోదయానంతరము పునర్జన్మ ముండదు. ఎంతవఱకు 'తూంహు, తూంహు' అని వచింపవో అంతవఱకు కష్టములే. అంతవఱకును పునర్జన్మము కలుగుచునే యుండును. ముక్తి యుండబోదు. 'నాది, నాది'

యనినమాత్ర మేమి ప్రయోజనము. ఒకానొక ధనికుని నిర్వాహకుడు (Manager) 'ఇది నాతోట; ఇదియే నా పట్టెమంచము. ఇదియే నా గృహోపకరణ సందోహము అని పలుకవచ్చును. కాని యజమాని అతనిని ఉద్యోగమునుండి తొలగించినచో అచటినుండి యొక జాజికాయ పెట్టెను దీసికొనిపోవుటకు గూడ సతని కధికారముండదు. 'నేను, నాది' యన్న భావము ప్రతిపస్తువును ఆవరించుకొని యున్నది. అద్వైతజ్ఞానము లేనిచో చైతన్య దర్శనము లభింపదు. చైతన్యదర్శనము లభించిననే నిత్యానందము, పరమహంసావస్థయందే నిత్యానందము ననుభవింపగలము. వేతాంత మతానుసారము అవతారములు లేవు. ఆ మతానుసారము శ్రీకృష్ణచైతన్యము అద్వైతమునందలి యొకానొక బిందువు. చైతన్య దర్శన మెట్టిదో కేలియునా? అంధకారబంధురమయిన గదియందు హఠాత్తుగా అగ్నిపుల్లను ముట్టించుటవంటిది. భక్తిపూర్ణానుమాయులే అనతారముల స్వీకరింతురు. ఒకప్పుడు కర్తాభజనంబ్రదాయమునకు జెందినయొకస్త్రీ నా యవస్థనుజూచి 'నీకు వస్తువు లభించినది. కావున ఇంకనీ యాటపాటలను వదిలిపెట్టుము. బాగుగా బంధిన ద్రాక్షపండ్లను మిక్కిలి జాగరూకతతో ప్రత్తిమీద నుంచవలయును. గర్భపటిగానున్న కోడలి పనులను అత్తగారు తగ్గించివైచును. కొంచెము కొంచెముగా కర్మత్యోగము కలుగుటయే భగవద్దర్శనము బడసినవారి లక్షణము. ఈ మనుష్యునియందు (శ్రీరామకృష్ణులయందు) మనుష్యరత్నమున్నది' అని వచించెను. 'నేను భుజించుచుండగా జూచి 'నాయనా, నీవే

తత్ శోతీషాం శోతి, తచ్చభ్రం శోతిషాం శోతిః తద్యత్ ఆత్మ వివో వినుః,
 .సుందరోపనిషత్, 2-2-9.

భుజించుచున్నావా? ఎవరికైన భోజనమిడు చున్నావా? యని యడిగినది.

నేను అన్న జ్ఞానమే సత్యము నావరించి యున్నది. నరేంద్రుడు “ఈ ‘నేను’ ఎంత దూరముగా తొలగిపోవునో అంతంతకు భగ వానుని నేను దగ్గరింతును” అని పలుకు వాడు. ‘కుండలో మట్టి ఎంత యెక్కువగా నుండునో నీరు అంత తక్కువగా నుండు’నని కేదారుడు నచించువాడు. శ్రీకృష్ణుడు అర్జునుని జూచి, ‘నాయనా, అష్టసిద్ధులలో ఒకటి యున్నను నీవు నన్ను పొందజాలవు’ అని పలికెను. ఈ సిద్ధులవలన కొంచెము శక్తి కలుగ వచ్చును—వ్యాధి నివారణమువంటి విషయము లందు ఇతరులకు సాయము చేయవచ్చును, నిజమేనా?

‘అందులకే దేవియొద్ద శుద్ధభక్తిని బ్రార్థించి తిని, సిద్ధిని గోరలేదు,’ అని పలుకుచు శ్రీరామ కృష్ణులు సమాధిగతులైరి. సాధారణస్థితికి వచ్చిన పిదప ఒక పాటను బాడ నారంభించిరి. పాట భావము :

సవీ! ఎవని ప్రేమ నన్ను పిచ్చిదానినిగా జేసెనో అతనిని కనుగొనజాలకున్నాను.....

తరువాత రామలాలు నొక పాట బాడ గోరిరి. ఆయన గౌరాంగసన్న్యాసమునునెంచి పాడ నారంభించెను. పాట భావము :

ఆహా! తేజవధారతీ కుటీరమున ఎట్టి దివ్య దర్శనము ననుభవించితిని? అసాధ్యమయిన అనుపమజ్యోతి శ్రీ గౌరాంగమూర్తి. ఆయన చక్షువ్యయమునుండి ప్రేమాశ్రువులు శతధారలుగా ప్రవహించెను. శ్రీ గౌరాంగుడు చుత్తమాతంగము వలె ప్రేమావేళియై ఆడును, పాడును. క్రిందబడి పొరలాడుచు కన్నీటి కాలువలలో నీడుచు, సింహ గర్జనములతో స్వర్గమర్త్యముల ఛేదించగల ‘హరి హరి’ యను శబ్దములతో బిరుదుచు నేర్చును. మఱియు మిక్కిలి దీనభావముతో బ్రహ్మాండమై దాస్యభావముకొఱతె భక్తిని గోరును. ముండిత ముస్తకుడై, యోగివేషధారియై, భక్తిప్రేమావేషుడై యున్న ఆతనిజూడ ఎంతటి కఠినస్వభావయుడు గూడభావచతుడుడగును. టీవకోటి దుఃఖముగాంచి దయార్ద్రహృదయుడై సర్వస్వమును త్యజించి భగవత్ప్రేమను వారికి పంచిపెట్టుట తేతంచెను. అట్టి మహాసుభావుడగు గౌరాంగుని చరణదాస్య మును ఆసించి వారి ప్రేరణమును నింటింట పొడుచు దిరుగుటయే ప్రేమదాసు వాంఛ.

చైతన్యదేవుని ప్రేమోన్మాదవర్ణనాసంత రము శ్రీరామకృష్ణుల యాజ్ఞానుసారము రామలాలు గోపికల ప్రేమోన్మాదావస్థను వివరించు మరియొక పాటను బాడెను.



శ్రీ తు రీ యా నం ద లే ఖా వ ల్లి

శ్రీహరిశర్కమ్

ఆల్ఫోరా,
24-5-'15.

శ్రీమాన్...

శరీరమున్నంతవఱకు సుఖదుఃఖములు అనుభవించుచునే యుండవలయును—“నవై సశరీరస్య సతః ప్రియాఽప్రియయో రపహతిరస్తి”* ఇది వేదవాక్యము. ‘అశరీరం వావసంతం సప్రియాఽప్రియే స్పృశతః.’ అనగా ఈ శరీరమునందే అశరీరియగు నాత్మ కలదు. ఈ ప్రియాప్రియము లెవ్వియు దానిని స్పృశింపజాలవు. ఈ శరీరమే నేను అని తలంచుటవలనగదా సుఖదుఃఖములచే నాక్రమింపబడుచున్నావు! నేను శరీరమునుగాదు, అశరీరియగు నాత్మయే నేను అని తలంచుచు సుఖదుఃఖముల దరి పఱయజ్జించుటయే మేలు. ఇందువలన నెన్నియో కష్టములు లాఘవములగుననుట యందు సందియములేదు.

ఈ సంసారమున సమస్తమును చింతా ఫలితమే. ఎవడెట్లు తలంచునో వాడట్లే యగును. సదా శరీరభావమున నుండుటకంటె నపుడపుడయినను అశరీరచింతను అనుసరించిన నెంతయో మేలు చేకూరు నవకాశము కలదు. ఏనుక్రీస్తు “He that has, to him shall be

given. He that has not, from him shall be taken even what he has — ఎవని యొద్ద నున్నదో వానికింకను నొసగబడును. ఎవనియొద్ద లేదో వానియొద్ద నున్నదియును తీసికొనబడును” అని పలికియున్నాడు. శ్రీరామ కృష్ణులవారుగూడ “ఎల్లప్పుడును ‘ఎవడు వాకేమియు లభింపలేదు. నేను పాపిని’ అను నిట్టి తలంపులు గలిగియుండునో వాడు నిజముగా పాపియే యగును” అని నచించెడి వారు.

కావున నిరాశాహతుడవు కాబోకుము. అందులకు ‘నేను భగవన్నామము జపించుచున్నాను. నాకు భయమేల?’—అన్న భావమును కలిగింప బ్రయత్నింపవలయును. ఆయన కృపగలిగిన మన కష్టములన్నియు గఱ్ఱైక్కును. ‘జయజయ జగదంబ’ యని పలుకుచు తాళము వేయుచు ఆమె నామగుణగానము జేయ నారంభింపుము. అట్లు చేసినచో నీకు బలము చేకూరును. ఒకచోట బరుండియున్నచో అట్టే పరుండియుండ మనసు గొలుపును. ఎట్లో ఒకట్లు ఒకమారు కూర్చోకలిగినచో నిక పరుండ నిష్టము పుట్టదు. అపుడు పచార్లుచేయ తలపు గలుగును. అందులకే క్రీస్తు ‘ఎవని కున్నదో వాని కింకను నొసగబడును, ఎవనికే లేదో వానియొద్ద నున్నది సముతము తీసికొన

* శరీరస్యక్తి అనగా ఎవనికీ శరీరమునం దాత్మబుద్ధి గలచో ఆ కృత్తికి ప్రియాప్రియములనుండి- అనగా మంచిచెడ్డలనుండి తప్పించుకొను మార్గము లేదు.

బడును' అని పలికెను. మిక్కిలి ఉత్సాహమును
 అవసరము. నిరుత్సాహమును
 (శ్రీ) రామకృష్ణులు ఒప్పుకొనెడివారుకాదు.
 పడి కొట్టి తీసికొనెడి భావమును ప్రేమించెడి
 వారు. కావుననే (శ్రీ) వివేకానందస్వాముల
 వారు ఉత్తిష్ఠత, జాగ్రత, ప్రాప్యవరాన్ని
 భోధత—మున్నగు ప్రచారమును గావించిరి.
 భయమేమియు లేదు. భగవానుని బిలుపును.
 ఆయన సమస్తమును చక్కబెట్టును. ఆయన
 నయే మనకు గతి. ఆయనకు మించి యింక
 నెవడును లేరు. ఆయనయే మనకు మిక్కిలి
 కావలసినవాడు అను విషయమును జెలిసికొని
 ఆయనను ప్రార్థించినచో అన్నియు చక్కగా
 సరిపడును. శరీర మిప్పుడును. మరియొక
 సమయమున లేకుండును. భగవంతునినివానినిగా

వించుకొనుము, ఆయనయెల్లప్పుడునుండువాడు.
 నిరుత్సాహివి కాకుము. నిరంతరము భగ
 వానుని మనస్సున నిలుప బ్రయత్నింపుము.
 మనస్సునకు చక్కని బలమును చేకూర్చు
 కొనుము. ఎల్లప్పుడు భగవన్నామస్మరణము
 చేయుము. ఆయనయే సమస్తమునకును
 ఆశ్రయస్వరూపుడు. నిన్ను సంపూర్ణముగ
 ఆయన శ్రీచరణముల కప్పించుకొని నిశ్చింతమై
 నుండుము. భయాది భావనలు తమంతట
 తామే మాయమై హృదయమున నవీన బల
 సంచారము కలుగఁను. జయ (శ్రీ) గురుమహా
 రాజనకు జై!

నా శుభేచ్ఛా ఆశీస్సులు,
 ఇట్లు,
 శ్రీ తురీయానంద



ఓం నమో భగవతే శ్రీరామకృష్ణాయ !

శ్రీ బ్రహ్మనందస్వామి పారమార్థిక ప్రతిభా తిశయము

శ్రీ చిరంతనానందస్వామి

(శ్రీ) బ్రహ్మనందస్వామి ప్రియశిష్యుఁడును
 ప్రస్తుతము అమెరికా దేశమున హాలీవుడ్ నందలి
 సుప్రసిద్ధ వేదాంత సంఘాధ్యక్షుఁడును నగు
 (శ్రీ) ప్రభవానందస్వామి వెలువరించిన (The
 Eternal Companion - Brahmananda—
 His Life and Teachings— బ్రహ్మనంద
 స్వామి జీవితోపదేశములు అను) గ్రంథమునఁ

దొలినదిలో స్వామి మహత్త్వమునుగూర్చి
 తెల్పిన విషయములు దివ్యావేశజనకములె
 యలరారుచున్నవి. ఆతఁ డిట్లు వ్రాసి
 యున్నాఁడు :

“బ్రహ్మజ్ఞానియగు మహానీయుని సంద
 పించు నెడ, ఆత్మదృఢతవిషయము సంఘ
 టిల్లును, కేవల మాతని సాన్నిధ్యమే యాతః

యందలి మహత్త్వమును గుర్తింపజేయు నిందియాతీతమగు నొకానొక జ్ఞానమును నీ కొనగొనును. మహారాజు (శ్రీ బ్రహ్మానందస్వామి) మాకు దన సన్నిధి లభించినపు డెల్ల నిట్టి జ్ఞానము గొనగొన్నాచుండువాడు. మా మనస్సు సముద్ధరింపబడె, నాతని యాంతరిక దివ్యస్వభావము ఊణకాలము మాకు గోచరించెడిది. కాని యీ ఊణికసందర్శనములు అసంపూర్ణములు. స్వయముగా సాక్షాత్కార సంపన్నులగు స్వామిసోదరశిష్యులు స్వామి శిష్యులమగు మాకంటె శతగుణాధికముగా నాతని దివ్యతత్త్వము సరయంగ లెడివారనుటకు సందియము లేదు. చెన్నపురి శ్రీరామకృష్ణమఠ సంస్థాపకుండును తదధ్యక్షుండునై యొప్పిన శ్రీ రామకృష్ణానందస్వామి బ్రహ్మానందస్వామిని శిష్యులకుఁ బరిచితు నొనర్చుచు నొకప్పు డిట్లు వచించియున్నాఁడు : 'మీలో నెవ్వరును (శ్రీ) రామకృష్ణునిఁ గాంచకున్నను, ఇప్పుడు మహారాజును గాంచుచున్నారకదా? అదియు నిదియు నొక్కటియేయని గ్రహింతురుగాక!' మఱియొకప్పు డొకభక్తుండు ఆలయమున (శ్రీ) రామకృష్ణభగవానున కర్చింపఁగోరుచు నొకఫలమును గైకొని రాగా, శ్రీ రామకృష్ణానందఁ జాతని నా ఫలమును మహారాజున కర్పింపుమని తెలుపుచు, 'దీనిని శ్రీ రామకృష్ణుని కర్పించు తెట్టిదో మహారాజున కర్పించుటయు నట్టిదేనుమీ!' యని వక్కాణించి యున్నాడు."

ఒకనాఁడు శ్రీ ప్రభవానందస్వామి మహారాజు తనతోఁ జెప్పిన విషయము నంగీకరింప సంకోచించుచుండెను. అపు డచట నుండిన శ్రీ శివానందస్వామివెంటనే మహారాజుతో నేకీభవించు టాతని కామోదకరము కాలేదు.

పిమ్మట నాతఁ డొంటరిగా శ్రీ శివానందస్వామితో సంభాషించుచు, నాతఁడు మహారాజు చెప్పినదానికెల్లఁ దల యూఁపు వ్యక్తి యని తన మనసులోఁ గల యభిప్రాయమును జనవుచే వెల్లడింప, శ్రీ శివానందస్వామి నవ్వుచు నిట్లు పలికెను : "నాయనా! నీ కేమి తెలియును? నీవు మహారాజును మహారాజుగా మాత్రమే కనుచున్నావు. కాని బాహ్యమున మేము మహారాజురూపమును గాంచుచున్నను, ఆతఁడు అంతరంగమున భగవత్పరపూర్ణుడై వెల్లొందుచుండుట గాంచుచున్నాము. మహారాజు నీ కేమి చెప్పినను, అయ్యది సాక్షాదీశ్వర వాణియని గ్రహింపుము." ఇది స్వయముగా బ్రహ్మసాక్షాత్కారము నందిన మహానీయుని— పూజ్యపాదుండగు శ్రీ వివేకానందస్వామిచే మహాపురుషుండని సంబోధింపబడిన ఋషి వరేణ్యుని—మహోపదేశముగా గ్రహించినచో, నెంతటి యమూల్యాభిప్రాయమో తెలియఁగలదు.

మహారా జోకనాఁడు చెన్నపురినుండి వెడలుటకై పంచాంగము చూచి శుభదినము కనుగొనుమని శ్రీ ప్రభవానందస్వామితోఁ జెప్ప నాతఁ డటు లొనర్చుచుఁ దనలోఁ దాను నవ్వుకొనుచుండుటయుఁ దన ముసిముసినవ్వుల నాఁపుకోనఁజాలకుండుటయు మహారాజు గమనించి, 'నీ వినోదకారణమే' మని యడుగ నాతఁ డిట్లు పలికెను : "బాగుగనే యున్నది కానిండు, స్వామీ, మీ రెచటికై నను వెళ్లఁ దలఁచుకొనునపుడెల్ల, ఈ తంతు జరుపుచుందురు; కాని మఱియొకనాఁడు ప్రయాణ మగుటకై యకస్మాత్తుగా నిర్ణయించుకొనుచుండుడు." మహారా జండుల కిట్లు సమాధానించెను : "కేవలము నా సంకల్పము ననుసరించి

నే నేమైనను జేయుచుండుననియా నీ యభి ప్రాయము? నా ప్రయాణమున కేదియో యొక దినము నిర్ణయింప భక్తులు నిక్కచ్చిచేయు చుండుదు; నిరంతరమైన యీ పీడ తొలగించు కొనుటకై యప్పటికప్పుడు ప్రయాణయోగ్యమైన యొకదినము నిర్ణయించుచుండును. కాని, భగవత్సంకల్పము తెలియనిదే కదలను; ఏ పనియుఁగూడఁ జేయను.”

ప్రభ.: “అగుచో, సదా భగవత్సంకల్పముచేతనే ప్రేరితులై వర్తించుచుండురనియా మీరు చెప్పెడిమాట?”

మహారాజు: “ఔను.”

ప్రభ.: “సరియేకాని, స్వామీ! వాస్తవ మరయఁబోయిన, కేవలము నా మనఃప్రవృత్తులను సంకల్పములను అనుసరించుచు వాని నీశ్వరసంకల్పమున కారోపించుచు నేనును ఈశ్వరసంకల్పానుసారము వర్తించుచుంటి ననుకొనవచ్చును. ఇదియే కాదా మీరు చేయు వది?”

మహారాజు: “కాదు, నాయనా! అది కాదు.”

ప్రభ.: “అగుచో, మీరు ప్రత్యక్షముగా భగవంతుని దర్శించి వానితో సంభాషించి వాని సంకల్పమును దెలిసికొనుచుండురన్న మాట.”

మహారాజు: “ఔను, ప్రత్యక్షముగా వాని సంకల్పము దెలిసికొనుపర్యంతము వేచియుం

డును; నాకర్తవ్యమును భగవంతుఁడు నాకుఁ జెప్పను.”

ప్రభ.: “మీరు చేయు ప్రతికార్యమునను గూడనా?”

మహారాజు: “ఔను, నేఁ జేయు ప్రతికార్యమునను ప్రత్యక్షముగా భగవత్ప్రేరణ పొందుచుండును.”

ప్రభ.: “మఱి మీ రెవరిని శిష్యులుగా స్వీకరింప భగవంతుఁడు మీకుఁ దెల్పునో వారినిమాత్రమే స్వీకరించుచుండురా?”

మహారాజు: “ఔను.”

మహారాజుతో ఈ సంభాషణానంతరము శ్రీ ప్రభవానందస్వామి కాతని విచిత్రవర్తన విధానమునకు అర్థము గోచరింపసాగెను. శిష్యులలో నెవ్వరైనను ఏదేని ముఖ్యవిషయమును గూర్చి మహారాజు నాదేశమునుగాని హితోపదేశమును గాని యర్థించునెడ నాతఁడు, “ఉండుము, నేఁడు నా ఆలోచనాశక్తి పాటుట లేదు” అనియో, “నాకు అజీర్తిచేసినది, రేపు సమాధానింతును లెమ్ము” అనియో చెప్పను. ఒకొక్కప్పుడు శిష్యుఁడు ఇదమిత్యమైన సమాధానము నొందుటకుముం దెన్నియో ‘రేపులు’ గడచెడివి. కాని స్వయముగా ఈశ్వరవాణి నాలకించి తుదకు మహారాజు సమాధానించు నపు డా వాక్కు లమోఘములై యొప్పెడి వనుట ఆశ్చర్యము కానేరదు.



గోపాలమా

శ్రీ దువ్వారి రామకృష్ణారావు, బి. ఏ.

శ్లో. యే యథామాం ప్రపద్యంతే

తాంస్తదైవ భజామ్యహమ్ ।

మమ వర్తమాను వర్తంతే

మనుష్యాః పార్థ సర్వశః॥ —భ. గీ.

ఈశ్వరసాక్షాత్కారము లేక మోక్షము సంపాదించవలెనన్న దానికెన్నియో మార్గములు. ఇదమిద్ద మనరాదు. మనఃపూర్వకముగ నే మార్గము ననుగమించినను గమ్యస్థానమును జేరగలము. శ్రీకృష్ణపరమాత్మగీతలో నర్జునున కుపదేశించినటుల నే ప్రకారముగ నెవరు తన్ను ఆరాధించుచున్నారో, తాను వారల నాలాగుననే యనుగ్రహించును. ఈ కాలమున మోక్షప్రాప్తికి భక్తిమార్గము తగినది. సగుణోపాసన ముక్తిమార్గమునకు జక్కని రాజభూట.

శ్రీరామకృష్ణుల యిట్లు జెప్పువాడు: “మొదట భక్తిని సంపాదించినచో మిగిలినవన్నియు నీకు దేలికగ జేకూడును. భక్తి యనునది భక్తుని చేతి త్రాటివంటిది. ఈ పాశము ఈశ్వరుని (సచ్చిదానందమును) భక్తునియందు బంధించును. కాని, ప్రేమభక్తి మానవునకు దేవునకు మధ్య నెటుల వృద్ధియగుననిన, నిరువురకు నొక సంబంధము నేర్పాటుచేసికొనుట చేతనే. శాస్త్రములు, భక్తియోగమునందు భక్తునకు నీశ్వరు

నకు వివిధములగు సంబంధములు చెప్పుచున్నవి. నైష్ఠవ ప్రపత్తియందు శాంత, దాస్య, సఖ్య, వాత్సల్య, మఘరభావముల. నేవిధమగు భక్తి మార్గముచేనైన, నీ సంబంధమును బెంపొందింపవచ్చునని చెప్పబడియున్నది. యోగమున, యోగులకు దేవతాదర్శనములు ప్రత్యక్షములే కాని కలలు గావు. శ్రీమద్భాగవతమున యశోదాదేవి, గోపీనందనుని దన బ్రహ్మగోపాలునిగ వాత్సల్యభావమున నారాధించి, కైవల్యమును గాంచుట మనకు తెలిసిన విషయమే. రామలాలు లేక రఘునందనుని వాత్సల్యభావమున నారాధించి, శ్రీరామకృష్ణుల కృపచే జటఘారి యనునతడు తిరియించిన విషయము రామకృష్ణ లీలామృతమున గాంతుము. మనకు ప్రత్యక్ష ప్రమాణముగ, “గోపాలుని తల్లి” యను పౌరుషనామమును బొందిన అఘోరమణిదేవి, వాత్సల్యభావమున “బాలగోపాలు” నుపాసించి, శ్రీరామకృష్ణుల మూర్తియందు సారూప్యభావమును గాంచుచు, పరాప్రేమభక్తిపారవశ్యముచే లభించిన యోగసిద్ధియు, నామె జీవితఘట్టములందు యుగావతారుడగు పరమహంసదేవులు మన కండ్లముందర నత్యద్భుతముగ నటించిన బాలగోపాల లీలాదర్శనములును నతిరమణీయములు.

అఘోరమణీదేవి పూర్వాచారపరాయణ మగు బ్రాహ్మణకుటుంబమున బుట్టినది. చిన్న నాటనే వివాహమైనది. వివాహిత కాగనే భర్తృవియోగము సంభవించెను. కావున, నామె సోదరుడగు నీలమాధవముఖోపాధ్యాయుని యింటియొద్ద నివసించుచుండెను. ఈతడు కలకత్తాయొద్ద పటోల్ డంగా నివాసి యగు గోవిందచంద్రదత్తునకు బునోహితుడు. దత్తునకు దక్షిణేశ్వరమునకు మూడుమైళ్లదూరమున నున్న కమర్ హాటి గ్రామమున గంగ యొడ్లున రాధాగోవిందుని దేవాలయము గలదు. దత్తుగూడ త్వరలోనే చనిపోయెను. దత్తు భార్య గొప్ప భక్తురాలు. ఆమెకు నఘోరమణికిని స్నేహము. అందువలన నిద్దరు నా దేవాలయముననే నివసింప నారంభించిరి. ఈ దేవాలయ స్థలముననే, అఘోరమణి యొకగదిలో తానొక్కతెయే కాలక్షేపము జేయుచు, బ్రశాంతి ననుభవించుచు, గంగను జూచి యానందించుచు, రేయింబవళులు తన యిష్ట దేవతారాధనతో గాలము పుచ్చెడిది. ఆమె వైష్ణవ ప్రవృత్తి గల బ్రాహ్మణ కుటుంబమునం బుట్టి, వైష్ణవ గురువువలన బాలకృష్ణోపదేశమును బొంది, యీ యిష్టదేవుని డన బిడ్డనిగా నారాధించుచుండెడిది. ఇట్లు ముప్పది సంవత్సరములు తన యిష్టదైవమగు బాల గోపాలము నుపాసించుచుండెను.

ఇంతలో దక్షిణేశ్వరమునందున్న శ్రీరామ కృష్ణుల పేరు ప్రతిష్ఠలు చాలదూరము వ్యాపించి, అఘోరమణి చెవికి నీ విషయము వి న బ డ గ నే యామెయు, గోవిందబాబు భార్యయు శ్రీరామకృష్ణుల దర్శనమునకై దక్షిణేశ్వరమునకు వెళ్లిరి (1884). శ్రీరామ కృష్ణులు వీరినిజూచి, చూడగనే, పరిచితులుగ

వారిని గ్రహించి, వారిని తన గదిలోనికి దోడ్కొనివెళ్లి, భక్తి తేక ప్రేమయే యీ జీవితమునకు బరమావధి యని చెప్పి, భక్తి పురస్కరమగు కొన్ని కీర్తనలను బాడెను. అంత వారు శ్రీరామకృష్ణుల సెలవు గైకొన, పరమహంస దేవులు మామూలు ధోరణిగ, “మరచిపోక, మళ్లీ వస్తారుగాదా” యనిరి. వీరును శ్రీరామకృష్ణులను తమ దేవాలయోద్యానమునకు రావేడుకొనిరి. రామకృష్ణు లా దినమున వారిద్దరగుూర్చియు, వారి నిరాడంబర భక్తిని గూర్చియు, అఘోరమణీదేవికి బాలకృష్ణునందు గల ప్రేమను గూర్చియు విస్తారముగ బ్రశంసించిరి.

ఈ ప్రథమ సందర్శనమున శ్రీరామకృష్ణుల యందు గోపాలుడున్నాడనిగాని, వీరలకు బరస్కరమగు గాఢమైన ప్రేమానురాగ సంస్కారములుండియున్నవనిగాని గోపాల్ మా యనుకొనలేదు. ఆ కలిసిన దినమునుండియు అఘోర మణిదేవి మనస్సు శ్రీరామకృష్ణులచే దీప్రముగ నాకర్షింపబడుచునే యున్నది. శ్రీరామ కృష్ణులు చాలమంచివారు. నిజమగు భక్తులు, తిరిగి వారిని సందర్శింప బ్రయత్నింపవలెనని మాత్రమే యామె యనుకొనెను. అచిరకాలముననే, యొకనాడు ధ్యానముచేయుచుండ, దక్షిణేశ్వరము పోయి యీ రామకృష్ణులను సందర్శింపవలెనని గాఢమగు వాంఛ యామెకు గలిగెను. ఈ దివ్యోన్మత్తుడగు పురుషునిఁ జూడక యెట్లుండగలదు! వెంటనే యచ్చట దొరకెడి నిలువమిఠాయి నే కొని, యొక్క తెయే దక్షిణేశ్వరమునకు వెళ్లెను. ఆమె రాకను జూచుచుండగనే శ్రీరామకృష్ణులు, “ఓ! మీరు వచ్చివారా! నాకు దచ్చినది నాకు బెట్టుడ”నియె. ఆమె కేమిచేయుటకు దోచ

లేదు. ఆ నిలువ మితాయి వారి కెటుల ఇచ్చుట! ప్రతిదినము నెందరో రామకృష్ణులకు మంచి మంచి పదార్థము లిచ్చెదరే! రామకృష్ణులు తెలువంటి సాధువయ్యా; ఆమె రాగనే తనకు దినుట కేమైన బెట్టుమనినాడు. అనుమానించుచు, ననుమానించుచు భయము తోడను, లజ్జతోను దాను దెచ్చినవానిని వారికి సమర్పణచేసెను. దానిని రామకృష్ణులు పిల్లవానివలె నతిసంతోషముగ, నాప్యాయముతో దినవారంభించెను.

“బజారులో, నీ వస్తువులు కొని డబ్బు నల్లెండులకు ఖర్చుచేసెదవు. నీవు లస్తోరా వుండెలను జేసి యొకటో రెండో నాకు దీసికొని రమ్ము. లేదా, నీవు వండిన శాకపాకములను గొలదిగ నాకు దీసికొనిరమ్ము. నీవు పచనము జేయు పదార్థములను దినుటయందు నా కెక్కువ ప్రీతి” యని రామకృష్ణు లామెతో పలికిరి. శ్రీరామకృష్ణు లటుల బసిబిడ్డని చందాన, నిదికావలె, నదికావలెనని, యఘోర మణిదేవిని ఆకాశుచేయ, గోపాలమా రామకృష్ణు “లిదేమి సాధువయ్యా! దేవునిగూర్చి మాటలాడక తిండ్లో, తిండ్లో యను వాంఛతో నా నెనుకబడినాడు. నేను దరిద్రురాలను. ఎటుల దెచ్చి యుయ్యగలను? సరియే ఇక నేను రానే రాను’ అని యిలుసేర నెంచెను. కాని రామకృష్ణుల వైపునకు ప్రేమపాశము లామెను లాగుచునే యున్నవి. ఇంటికివెళ్ల బోవును గాని, యామె కాళ్లు వెనుకకు లాగుచునే యున్నవి. ఎటులనో యిలుసేరెను. తిరిగి త్వరలో నామె యొక కూరను వండి దొప్పలో పెట్టుకొని మూడు మైళ్లు నడిచి దక్షిణేశ్వరము చేరెను. ఎప్పటికైనా రామకృష్ణు లామె నా పదార్థమును దనకమ్మని వేమకొని, యమిత సంతోషము

పోంది, దాని నారగించెను. ఇటుల నేదియో యొకటి వారి కామె తీసికొని వెళ్లుటయు, రామకృష్ణు లెప్పటి కప్పుడే యొక క్రొత్త పురమా యింపు నామెను తీసికొని రమ్మునుటయు మామూలైపోయినది. శ్రీరామకృష్ణుల పోకడ లామెకెంతయు చీకాకుగనుండి, యొకనాడు తన యిష్ట దేవున కిట్లు విన్నవించెను : “ఇదేమి గోపాలా! నేను నిన్ననుత్తణము స్మరించుకొను చుండుటచేతనా, యేదో యొకటి తినుటకై ప్రాకులాడు సాధువుడగ్గరకు రమ్మని ప్రోద్బలము చేయుచుంటివి? అతనియొద్దకు నే నెన్నడును రాను.” ఇటులనుకొనెనే గాని యామెకు రామకృష్ణులయెడ ననివార్యమగు, చెప్పరాని యనురాగము తనలో బనిజేయుచునే యుండెను. వారికి దూరముగాగనే, రామకృష్ణుల దర్శనమునకు వెళ్లవలెనను ధ్యాస యామెను బీడించుచునే యుండెడిది.

ఇంతలో రామకృష్ణు లఘోరమణిదేవి నివసించు కమరహతి దేవళమును జూచుటకు వెళ్లెను. ఆ దేవతావిగ్రహముయొద్ద జరుగు చున్న నిత్యసేవలజూచి, వానిని బ్రశంసించుచు, దానుగూడ నచ్చట భజనకీర్తనలను బాడి, భోజనముచేసి, దక్షిణేశ్వరమునకు దిరిగివచ్చెను. ఆ కీర్తనలను వినినవారందఱు ఆ శ్రావ్యతను గ్రోలుచు, శ్రీరామకృష్ణులు తరచు తన్మ యులై యుండుటను గాంచుచు నానంద పరవశులైరి.

అఘోరమణి రాత్రి రెండుగంటలకు లేచి, యుదయ మెనిమిది తొమ్మిది గంటలవరకు జప మాలను ద్రిప్పెను. జపమునుండి లేచి, దేవాలయపు బని పూర్తిచేసికొనిన పిమ్మట, వంట చేసి దానిని దేవునికి నివేదనచేసి, యా ప్రసాదమును దాను పుచ్చుకొని, కొంచెము నెమ్మ

దించెడిది. తిరిగి లేవగనే, సాయంకాలము వరకు జపముచేసికొని, సాయంకాలము దేవతా రాధనచేసి తిరిగి జాలరాత్రివరకు జపము జేసెడిది.

1885-వ సంవత్సరము వసంతఋతువున నొక రాత్రి మూడుగంటలవేళ, జపముచేసికొని యా జప ఫలితమును గృష్ణార్పణము జేయుచుండ, నామె యుళికిపడ, నామె యెడమప్రక్కను శ్రీరామకృష్ణులు తన కుడి గుప్పిలిని ముడిచి కొని కూర్చొనియుండునట్లు దర్శనమైనది. ఆమె దక్షిణేశ్వరమునందు వారిని జూచినంత స్పష్టముగ, జీవకళతో బ్రత్యక్షముగ నామెకు ద్యోతకమయ్యెను. రామకృష్ణు లా వేళగాని వేళ నచటకు వచ్చుట కెలుల వీలుచిక్కినదియు నామెకు దెలియకుండెను. ఆమెను జూచుచు రామకృష్ణులు ముసి ముసి నవ్వుల నవ్వుచుండ నామె విస్మయపడుచుండెను. కొంతవరకు గుండె ధైర్యము తెచ్చుకొని, రామకృష్ణుల చేతి నామె బట్టుకొనబోయెను. కాని యా రూప మదృశ్యమై, పది నెలల పాపడు వారినుండి యావిర్భవించుటను గాంచెను. ఆ పాపడు నిజముగఁ దన గోపాలుడే! ఆతడు తన మోకాళ్లు, చేతులపై నెగబ్రాకుకొనుచు, నామెవంకకు వచ్చి, యొక చేతి నెత్తి, యామెను తేరణారిచూచుచు, వచ్చియు రాని మాటలతో “నమ్మా! నాకు మీగడ పెట్టవా” యని యడుగ నారంభించెను. ఆ నిర్జన యేకాంతవాసమున నామె యెలుగై త్తి బిగ్గరగ కేకలు వేయ నారంభించెను. ఆ సంభ్రమోల్లాసముచే మైమరచిన యామె స్థితి నూహించుటకంటె, నా వర్ణనాతీతమగు సన్నివేశము కొంతగ నామె చెప్పినది తెలిసికొనుటయే మంచిది. ఆమె యిట్లు ఏడ్వ నారంభించెను. “నా ముద్దుల చిన్నా! నేను బీద

దానను. నీకు వెన్న, మీగడల నెచ్చటనుండి తెచ్చి పెట్టగలను.” కాని వింతగ గోపాలుడామె మొరలకు సమాధానపడడుగదా! ఆతడామెను మరల మరల నేమొనఁ బెట్టుమని యడుగుచు నేయుండెను. ఏమి చేయ గలదు, ఏడ్చుచు నామెదగ్గర గట్టిపడిపోయియున్న కొబ్బరి నొజుటుండలనుదెచ్చి, యాతని కారగింపుజేయుచు, “నేనింత దరిద్రపు వస్తువును నీకిచ్చుచున్నాను. నాకట్టివానిని నీవియ్యతగదు సుమీ” యనియె. అంత గోపాలుడు తృప్తి పొందెను. ఆమె జపమునకు దిరిగి కూర్చొనబోయెను. కాని తన గోపాలు డది సాగనీయడే. ఆమె తొడలపై గూర్చొనును; తావళమును లాగికొనును; భుజములపై కెక్కెను; ఆమెతో నాటలాడును; గదియంతయు ప్రాకుచుండును. తెల్లవారగనే అఘోరమణిదేవి పిచ్చిదాని వలె దక్షిణేశ్వరమునకుఁ బోయెను. గోపాలుడామె భుజముపై తలపెట్టుకొని వెంటబడెను. ఆ గోపాలుని లేత కెంజాయరంగుగల చిన్ని పాదము లామె వక్షస్థలమున విస్పృష్టముగ వ్రేలాడ, నామె యాతని తన రొమ్ముల గట్టిగ హత్తుకొనెను. భక్తులతో నీశ్వరు డీవిధము గనే విహరించును.

దక్షిణేశ్వరమున శ్రీరామకృష్ణుల సన్నిధి జేరియు, జేరకుండగనే, యఘోరమణిదేవి, “గోపాలా, గోపాలా” యని వెట్టికేకలు వేయుచుండెను. ఎవరి కేకలా యని, శ్రీరామకృష్ణుల గది నూడ్పుచున్న గోలవ్మా, పరిచితమగు ఆ కంఠధ్వనిని వినగా నామె తన యఘోరమణియే. ఆమె జుట్టు విడిపోయి, తేఱచూపుల జూచుచు, చీరకొంగు జీరాడుచుండెను. తన శరీరమును, ప్రపంచమును మరచి కేవల నిర్భీదముగనుండి, తూర్పు గుమ్మ

మున శ్రీరామకృష్ణులుండు గదిలో బ్రవేశించెను. ఇంద్రులుజూచి గోలవ్ మా నిర్ఘాంతపోయెను. శ్రీరామకృష్ణులు తన చిన్నమంచముపై కూర్చొనియుండిరి. ఇంతలో శ్రీరామకృష్ణులు పరవశులైరి. ఆఘోరమణి వారిచెంతజేరి కూర్చొనెను. వెంటనే, రామకృష్ణు లొక బిడ్డనివలె నామె తొడలపై గూర్చొనెను. ఆమె కంటినుండి యానందభాష్యము లపరిమితముగ గారజొచ్చెను. ఆమె జెచ్చిన వెన్న, మీగడ, భక్ష్యములను, నతడే గోపాలుడను భావముతో దినిపించుచుండెను. ఇదివరలో నెన్నడో, తన గురువగు భైరవీ బ్రాహ్మణి తాను యశోదాదేవియందలి భావదీప్తినుండ, గురునేవు లామె తొడలపై గోపగాలునివలె గూర్చొనియుండుట వినికడి. కొంతసేపటికి శ్రీరామకృష్ణులు మామూలు స్థాయిలోకి వచ్చి తమ యాసనమును జేరుకొనిరి. కాని, యఘోరమణికి శరీరస్మృతి రాతేదు. ఆ యానందపారవశ్యమున వెట్టిదానివలె నాట్యముజేయ నారంభించెను. ఆమె తన గోపాలుడు రామకృష్ణులయందు లీనమగుట, తిరిగి వారి శరీరమునుండి బయటకు వచ్చుట, తనచేతులలోనే యున్నాడనుకొనుట, యామెతో నాటలాడుట తాను గాంచుచుండెను. ఆమె రామకృష్ణులతో వినియు వినబడని మాటలతో నిట్లనియె: “ఇడిగో నా తొడలపై గోపాలుడు, తిరిగి నీలోనుండి వచ్చుచున్నాడు. ఓ గోపాలా! దుఃఖతయగు నీ తల్లియొద్దకు రమ్మ.” ఇదంతయు మందహాసముతో రామకృష్ణులు జూచుచుండెను. “అఘోరమణి గోపాలుని చేష్టలను సతించుచు, నా యానందములో మునిగియున్నది గోపాలలోకమున నామె మనస్సు విహరించుచున్న”దని రామకృష్ణులు గోలవ్ మా తో ననియెను.

ఆమె ఆ దివ్యానందమున నుండ, శ్రీరామకృష్ణు లామె యుపశాంతి కై, తనచేతితో నామె వక్షము నిమురుచు, నా గదిలోని భక్ష్యముల నామెకు బెట్టి, యామె యద్వితీయమగు ననుభూతిని అభినందించిరి. ఈ భక్ష్యములను దినుచుండిన, నామె యింకను నానందముతో బరవశయై యిట్లనుచుండెను: “నా ప్రియమైవ గోపాలా! నీ తల్లి యీ లోకమునందు బహుకష్టజీవి. ఆమె నూలువడకి బ్రదుకవలసి వచ్చినది. అందులకేనా నీ వింత ముద్దుగ నుంటివి.” నాటినుండియు, అఘోరమణి దేవికి గోపాలుని తల్లి లేక గోపాలమా యనునది వ్యావహారిక బిరుదైనది. ఆమెయు, నంతట నుండి శ్రీరామకృష్ణులను దన గాలకృష్ణుని గనే గ్రహించెను.

గోపాలమా చే స్నానము చేయించి, భోజనమిడి, యా దినమంతయు దక్షిణేశ్వరముననే నుంచి, సాయంకాల మామెను శ్రీరామకృష్ణులు కమర్హటికి దిరిగి పంపివైచిరి. త్రోవ పొడుగున స్వప్నముగా నామెకు ద్యోతకుడైన గాలగోపాలుడు తనచేతులపై ననే హత్తుకొనగ, తనతోడనే తిరిగి వచ్చెను. రాత్రి తన జపమును జేయుటకు గూర్చొనును. కాని, గోపగాలుడు తావశ్యమును త్రిప్పకండ, నామెజపము సాగకుండ నవరోధములు గల్పించుచునే యుండెను. ఇంక నామె కుపాసన లెండుకు. ఆమె జీవితమంతయు నెవనికొరకు దపస్సుచేయుచుండెనో, యా స్వరూప మామె కట్టెనుట దాండవించుచుండెగదా! అంత లేచి, గోపాలుని దనపక్కలో పెట్టుకొని పరుండొయెను. కాని తన ప్రక్క గట్టిగ నున్నదనియు, దలగడ లేదనియు గోపాలుడు మూలుగ నారంభించెను. ఆమె గోపాలుని దగ్గరకు దీసికొని యాతని

చిన్నతలను దనచేతిపై బెట్టుకొని, “నాబాలా! యీరా కిట్లు గడవుము. రేపు నీకు మెత్తని తలగడను కలకత్తానుండి తెచ్చెద”నని యాతని నూరుకొనబెట్టెను. మరునాడు గోపాలుని వంటకు ఆమె యెండుకట్టలకై వెళ్లెను. గోపాలుడు నామెతో వెళ్లి యామెకు సాయ పడెను. అంత నామె వంట ప్రారంభింపగా, నా పెంకివా డామెతో దమాషాలు చేయు చుండెను. ఆమె గోపాలుని నొకప్పుడు ముద్దు లాడుచు, నొకప్పుడు తన స్తన్యమిడుచు, మరి యొకప్పుడు గద్దించుచుండెను. శ్రీరామకృష్ణులు అప్పటికి అరువది సంవత్సరముల వయస్సు మీరిన గోపాల్మా యనుభవములు మనో వికారములు కావనియు, నవన్నియు యథార్థము లనియు శిష్యులతో జెప్పిరి.

ఈ యనుభూతి నొందుటచే గోపాల్మా తరచుగా దక్షిణేశ్వరము వెళ్లుచుండెను. ఆహార విషయముల, సుభ్రత విషయముల నామె కదివరకు గల విపరీతముగు ఛాందసము తగ్గినది. పూర్వాచార పద్ధతు లామె కసాధ్యములైనవి.

ఆమెకు గోపాలుడే ప్రత్యక్ష గురువు. ఆ దివ్య బాలుడు చీటికి మాటికి దిను నిచ్చు; అడప దడప ఆ హారము లో గొంత నామెకు నోటిలో బెట్టెడివాడు. దాని నామె యెటుల వద్దనగలదు? వద్దన్న గోపాలు డేడ్చునే! ఇంతే కాక యిదంతయు రామకృష్ణుల పనియనియు, దన గోపాలుడు నిశ్చయముగ నాయనయే యనియు నమ్మిక కల్గి, శ్రీరామకృష్ణులు ముట్టిన యాహారము నామె పుచ్చుకొనుట కెట్టి శంకయు పడకుండెను. చాల సంవత్సరములుగ సునిశ్చల మగు సాధనచే, గోపాలుని తల్లికి తన పరమావధి సిద్ధించినది. గోపాలునియెడ నామెకు గల యభి నివేశమువలన భగవంతు డా రూపమును వాస్తవముగ ధరించి రా, నామె శాలకృష్ణు నితో బ్రత్యక్షముగ జీవితమును గడవుచు, సంచరించుచు, నిరువదినాలుగు గంటలు నా తన్మయావస్థలో నుండెడిది. గోపాలు డొక్క ఊణమైన నామెను వదలియుండలేదు. అట్టి దివ్య దర్శన మదృష్టవంతులగు కొందరికి మాత్రమే లభింపగలదు.

(స శేషము)



కూజాను నిండుగా నింపి ఉట్టిమీద బెట్టియుంచుము. కొలది దినములలో నీరంతయు ఇగిరిపోవును. కాని దానినే నీటిలో నుంచితివేని, అటు లచట నున్నంతకాలము నిండుగనే యుండును. నీ భగవద్భక్తి విషయముకూడ సిట్టిదే. కొంతకాలము భక్తిసాధనచేసి, పిమ్మట ఆ విషయమే మఱచి, యితర వ్యవహారములలో దిగినపక్షమున నీ హృదయమందలి భక్తి రవంతయు హరించిపోవును. కాని నీ యానందమయ హృదయమును పవిత్ర భక్తివిశ్వాసము లను సమృతసాగరమున సదా ముంచియుంచితే వేని వానితో నెప్పుడును పరిపూర్ణమై యొప్పుచుండును.

—శ్రీ రామకృష్ణ పరమహంస

శ్రీ వాసుదేవ మ న న ము

ప్రథమ వర్ణకము

శ్రీమాచార్య శ్రీరామకృష్ణ

(గతసంచిక తరువాయి)

అనుతిరువాలి సూక్ష్మప్రపంచస్వప్ని చెప్పి బడుచున్నది. 'సోఽకామయత, బహుస్యాంప్ర జాయేయేతి।' (ఘా. ఉ. 2-6-3) సః=ఆ బ్రహ్మము, బహుస్యాం = దేవ తిర్యజ్జురాది నానావిధ రూపములుగా నగుదును. ప్రజాయే య=అగుదుకొలకు పంచభౌతిక రూపముగానగు దును. ఇతి అకామయత=అని కొరెను. 'తదై త్త బహుస్యాం ప్రజాయేయేతి।' (ఘా. ఉ. 6-2-3) బహుస్యాం=ప్రకృతి మహాదహంకార పంచస్వప్ని ప్రపంచమహాభూతై కాదశేంద్రియ రూపములగు ఇరువదినాలుగు అచిత్తత్వము లును, ఇరువదియైదవ తత్త్వమగు చిత్తునుగల ఈ యుభయ మిలితమైన జగద్రూపమగు స్వప్ని స్వప్నిగా నయ్యెదను. ప్రజాయేయ=పై వ్యప్తి స్వప్తికీ సాధనములుగ ఆకాశాది పంచభౌత రూపములు ననుష్ఠి రూపమైన స్వప్తిగా నయ్యె దను. ఇతి తత్ ఐత్యత=తత్ సత్ ఐత్యత ఈత్యం, దర్శనం, కృతవత్=అని యా పర బ్రహ్మము ఈక్షణము జేసెను. 'బహుస్యాం' అనుటవలన విచిత్రానంత చిదచిన్మిత్రవ్యప్తి జగద్రూపముగ వ్యప్తి స్వప్తియు, 'ప్రజాయేయ' అనుటవలన భూజలాది పంచభౌతరూప సమప్తి స్వప్తియు వినక్షేతమని సూచితము. 'అకా మయత' 'ఐత్యత' అనెడి కథనమువలన, రజ్జ్వా దికము భ్రాంతిచేత స ర్పా ద్యా కార ము న గ్రహింపబడిన విధమున నాత్మయే స్వాజ్ఞాన మూలమున న నీ క మై న ద్వైతభేదమున

గ్రహింపబడుచున్నదని గ్రాహ్యము; అను నిత్యాది శ్రుతులు ప్రమాణముగ ఈశ్వరుని యొక్క ఈక్షణ వశమువలన తమోగుణరూప మైన ప్రకృతి, ఆవరణశక్తివిక్షేపశక్తియని రెండు విధములయ్యెను. 'విక్షేపశక్తిర్లింగాది బ్రహ్మం ణాంతం జగత్సృజేత్ | అవ్యణోత్త్య పరాశక్తిస్సా సంసారస్య కారణం ||' (సరస్వతీరహస్య, ఉ.) విక్షేపశక్తి లింగశరీరము మొదలుకొని బ్రహ్మం ణాంతమైన సకల ప్రపంచమును సృజించును. రెండవదియగు ఆవరణశక్తి అంధకారమువలె నావరించును. ఈ యావరణశక్తియే సంసార మునకు మూలకారణము' అనెడి శ్రుత్యుక్త ముగ ఆ రెండు శక్తులలోను విక్షేపశక్తియే, శబ్దమే గుణముగాగల సూక్ష్మకాశముయ్యెను. అనగా తమోగుణ ప్రధానమగు మూల ప్రకృతిచే నావరింపబడియున్న పరబ్రహ్మము నుండి యాకాశము అనగా ఆకాశ నామరూప ములు గలిగెను. అభివ్యక్తములయ్యెను. ఆ యాకాశ నామరూపములచే నావరింపబడిన బ్రహ్మమునుండి స్వర్పయే గుణముగాగలవాయు వును, వాయువుచే నావరింపబడిన చైతన్యము నుండి రూపమే గుణముగాగల యగ్నియు, అగ్నిచే నావరింపబడిన బ్రహ్మమునుండి రసమే గుణముగాగల జలమును, జలముచే నావరింప బడిన చైతన్యమునుండి గంధమే గుణముగా గల పృథివియు జనించెను. జనించుట యనగా నంతకు బూర్వము ప్రకాశములై యున్న నామ

రూపము లభివ్యక్తములగుటయే. ఈ యర్థము, “తస్మాద్వా ఏ తస్మాదాత్మన ఆకాశస్సంభూతః | ఆకాశాద్వాయుః | వాయోరగ్నిః | అగ్నే రాపః | అద్భ్యుః పృథివీ ||” (తై. ఉ. 2-1) అనెడి శ్రుతివచనమువలన విశదమగును. ఈ పంచభూతములకు నూత్నభూతములు, అపంచీకృతములు, తన్మాత్రలు నని నామాంతరములు. ఈ పంచభూతములకును సత్త్వ రజస్ మోగుణములు కారణమగు అజ్ఞానమువలన నాగతములై యున్నవి. ఈ పంచనూత్న భూతములయొక్క ప్రత్యేకసత్త్వ గుణాంశమువలన, దిగ్వాతార్కవరుణాశ్వినేయ రూపాధిష్ఠాన దేవతా సమన్వితములైన శ్రోత్రత్వకృత్యుర్జిహ్వప్రాణము లనియెడి జ్ఞానేంద్రియములై యున్న క్రమముగ జనించినవి. ఈ పంచనూత్న భూతములయొక్క సత్త్వగుణ సమష్టిచేత అంతఃకరణము జనించెను. అది చంద్రవాచస్పతి రుద్రక్షేత్రజ్ఞ రూపాధిష్ఠాన దేవతాయుక్తమైన మనోబుద్ధ్యహంకార చిత్తములని, సంశయ-నిశ్చయ-అభిమాన-ధారణ లనియెడి వృత్తిభేదముచేత చతుర్విధములు. వానిలో మనస్సునందు చిత్తమునకును, బుద్ధియందహంకారమునకును అంతర్భావము. ఇట్లే ఆకాశాది పంచనూత్న భూతములయొక్క ప్రత్యేక రజోగుణాంశమువలన వహ్నింద్రోపేంద్ర మృత్యు ప్రజాపతి రూపాధిష్ఠాన దేవతా సమేతములైన వాక్పాణి పాదపాయూపస్థలనియెడి కర్మేంద్రియములై యున్న క్రమముగ జనించినవి. ఈ పంచనూత్నభూతములయొక్క రజోగుణసమష్టిచేత ప్రాణము జనించెను. అది విశిష్ట విశ్వస్పృష్ట విశ్వయోని అజ జయరూపాధిష్ఠాన దేవతాఉపేతమైన ప్రాణాపానవ్యానోదాన సమానములని, ఉచ్ఛ్వాస-నిశ్వాస-బలదాన-

ఉద్దమన-అన్న పచనములనియెడి వృత్తిభేదముచేత నైదువిధములు. “పంచప్రాణ మనోబుద్ధి దశేంద్రియ సమన్వితం | అపంచీకృత భూతోత్తం నూత్నోగం భోగసాధనం ||” (ఆత్మబోధ.) అపంచీకృత పంచనూత్న భూతోత్సన్నములైన యీ జ్ఞానేంద్రియ పంచకము, కర్మేంద్రియ పంచకము, ప్రాణపంచకము, మనోబుద్ధులును, ఏకీభవించి సప్తదశ నూత్నాయవాత్మకమైనది నూత్నశరీరము. దీనికే లింగశరీరమని సంజ్ఞ. ఇదియే కర్మఫలంభము (అనుభవము) సకుసాధనము. ఈ నూత్నశరీరమునందు జీవేత్వ రులయొక్క అవస్థానము స్వప్నావస్థ. ఈ నూత్నశరీరమునందు విజ్ఞానమయకోశము, మనోమయకోశము, ప్రాణమయకోశమును గలవు. ఇందు విజ్ఞానమయకోశము జ్ఞానశక్తివంతమై కర్మరూపమైనది. మనోమయకోశము ఇచ్ఛాశక్తివంతమై కరణ (సాధన) రూపమైనది. ప్రాణమయకోశము క్రియాశక్తివంతమై కార్యరూపమైనది. యోగ్యత ననుసరించి వీనియొక్క విభాగము వివరింపబడినది. పూర్వోక్త కారణమునకును, ఈ నూత్నస్పృష్టి కలుగుటకును ఆ జీవుల పూర్వకర్మములై సహాయములు. ఈ జీవత్వ మనాదికావున దేహాభిమానమువలన బూర్వకల్పమున జీవులచే నొసర్పబడి సంచితములై యున్న కర్మములు ఫలముల నొసగు స్థితికి రాగానే యుత్తరకల్ప మారంభమై క్రమముగ నూత్న స్థూలస్పృష్టులు కలుగుచుండును. ఇదియే నూత్న ప్రపంచస్పృష్టి ప్రకారము.

అటుతరువాత స్థూలప్రపంచ స్పృష్టి ప్రకారము చెప్పబడుచున్నది. “స్రష్టుకామో జగద్యోనిస్తమోగుణ మధిష్ఠాయ నూత్నోత్నా త్రాణి భూతాని స్థూలీకర్తంసోఽకామయతిః

సృష్టి పరిమితాని భూతాన్వేకమేకంద్వీధా విధాయ పునశ్చతుర్థాకృత్యాస్వ స్వేతరద్వితీయాంచై పంచపంచధాసంయోజ్య పంచీకృత భూతైః అనంతకోటి బ్రహ్మాండాని, తత్తదంతో చితచతుర్దశ భువనాని, తత్తద్భువనోచిత గోళక స్థూలశరీరాణి అస్పృశత్” (వైంగల. ఉ. 1.) జగత్సృష్టివిజేయ సంకల్పించి యారంభించిన సర్వజగత్కారణుడైన ఈశ్వరుడు నిజా శ్రిత స్వాధీన మూలప్రకృతియందలి తమో గుణము నంగీకరించి నూత్నోన్మాత్రములైన పంచభూతములను స్థూలసులుగజేయ సంకల్పించెను. సృష్టి మూలమున పరిచ్ఛిన్నమై యున్న (పరిమితములై యున్న) పంచనూత్నభూతములను ఒక్కొక్క భూతమును రెండుభాగములుగ విభజించి, మఱల నందొక్కొక్క భూతార్థభాగమును నాలుగు సమభాగములుగ విభజించి యొక్కొక్క నాలుగు పరకభాగములను స్వార్థభాగమును విడిచి యితర భూతార్థ భాగములతో గూర్చిన, ప్రతిభూతము నందును సగ భాగము అసలు భూతమును మిగత సగభాగము ఇతర నాలుగు భూతములయొక్క నాలుగు అష్టమాంశములును ఏ కీ ధ వించి, మొదటి నూత్నభూతము లైదును పంచీకృతములై స్థూలభూతములగుచు స్థూలాకృతులను బొందుటవలన నింద్రియ గోచరములగును. ఇటుల పంచీకృతములైన పంచమహాస్థూల భూతములచేత అనంతకోటి బ్రహ్మాండములను ఆ బ్రహ్మాండముల కనుగుణమైన (తగిన) చతుర్దశ భువనములను, ఆయాభువనముల కుచితములైన చతుర్విధ స్థూల శరీర సమూహములను, వానికి యోగ్యమైన భోగ్యవస్తుజాతమును సృజించెను. సృజించుట యనగా నామరూపములను ప్రకాశింపజేయుట యనియే యర్థము

కాని ఈశ్వరునికంటె వేఱుగ నొక్క దానిని గల్పించుటయని యర్థముకాదు. మఱియు పూర్వోక్త నూత్నభూతములయొక్క పంచీకృతత్వమే స్థూలభూతత్వముకాని తద్వ్యతి రిక్తముగ స్థూలభూతోత్పత్తి యిచట వివక్ష తము కాదని గ్రహించవలయును” అనెడి శ్రుత్యుక్తప్రకారము “ద్వీధావిధాయచైకైకం చతుర్థాప్రథమంపునః | స్వస్వేతరద్వితీయాంచై ర్యోజనాత్పంచపంచతే” (పంచదశి. 1-7) “అథతమోగుణప్రధానా న్యపంచీకృతాఽన్యా కాశాదీనిపంచాభిభూతాని ప్రత్యేకంద్వీధా విభజ్యతతైక్తైకమర్థం చతుర్థావిభజ్య స్వార్థ భాగం విహాయేతర భూతార్థభాగేషు సంయోజనం పంచీకరణం” అటుతరువాత తమోగుణ ప్రధానములైన అపంచీకృత ఆకాశాది నూత్న భూతము లై దింటిని ప్రత్యేకముగ నొక్కొక్క దానిని రెండు సమరాసులుగ విభజించి అందలి ప్రతి భూతార్థభాగమునువిడిచి ప్రతి భూతము యొక్క రెండవ అర్థభాగమును మఱల నాలుగు సమభాగములుగ విభజించి, దానంగలిగిన ఒక్కొక్కటి పరకచోష్ఠన నాలుగు పరకభాగములను స్వార్థభాగమును విడిచి ఇతర నాలుగు భూతార్థ భాగములయందు సంయోజనమొనర్చుటయే పంచీకరణము, దీనికిని జీవులయొక్క పూర్వజన్మములయందు వారిచేతం జేయబడి ప్రస్తుత జన్మమున అనుభవసిద్ధములుగ పరిపక్వములై యున్న సంచితకర్మములు ఫలోన్ముఖములగుటయే కారణము, ఈ ప్రకారము జీవులయొక్క ప్రాక్తన జన్మమున అనుభవమునకు ఆరభములైన పూర్వకర్మముల సహాయమునగూర్చిన పంచీకరణ క్రమమువలన శబ్దగుణముగల ఆకాశము, శబ్దస్పర్శగుణములుగల వాయువు, శబ్దస్పర్శ రూప గుణములుగల అగ్ని, శబ్దస్పర్శ

రూపరస గుణములుగల జలము, శబ్దస్పర్శ రూపరసగంధ గుణములుగల పృథ్వివియును పంచీకృతములై మహాస్థూలాకృతులైన వగుచు ప్రకటములై ఇంద్రియగోచరములయ్యెను. ఈ పంచీకృత పంచమహాభూతముల వలన బ్రహ్మాండము అందులో భూలోకము-భవన్లోకము-సువన్లోకము-మహాలోకము - జనలోకము-తపోలోకము-సత్యలోకము ననుసంపన్న ఊర్ధ్వలోకములును; అతలము - వితలము-సుతలము-రసాతలము-తలాతలము - మహాతలము-పాతాళము ననుసంపన్న అధోలోకములును కలిపి చతుర్దశ భువనములును; ఆయా భువనముల యందు తత్తదుచితములైన జరాయుజాండ జస్వేదజోద్భిజ్జరూపములైన చతుర్విధ స్థూల శరీర సమాహములును, జరాయుజములనగా మావివలన బుట్టునట్టి మనుష్య పశ్వాదులును- అండజములనగా గ్రుడ్డువలనబుట్టునట్టి పక్షి పన్నగాదులును- స్వేదజములనగా ఉక్కువలన బుట్టునట్టి మశకమత్తుకాదులును - ఉద్భిజ్జములనగా భూమిని వ్రక్కలించి భూమినుండి పుట్టునట్టి కక్షవృక్షాదులును; వాని కనుగుణమైన ధాన్యములు ఓషధులు మున్నగు భోగ్యపదార్థ జాతమును పుట్టినవి. ఈ స్థూలశరీరమునందు జీవేశ్వరులయొక్క అవస్థానము జాగ్రదవస్థ. ఈ స్థూలశరీరము త్యక్తాంశురుధిరమేదోపజ్ఙానులనెడి షట్కోశాత్మకమైన అన్నమయకోశము, అన్నమువలన నుత్పన్నమై, అన్నము చేతనే వర్ణిల్లుచు అన్నవికారమైన కారణమువలన స్థూలశరీరము అన్నమయకోశ మనబడును. “పంచీకృత మహాభూత సంభవం కర్మ సంచితం | శరీరం సుఖదుఃఖానాం భోగాయతిన ముచ్యతే ||” (ఆత్మభోధ.) బహుజన్మార్జిత సంచితకర్మమునుండి పరిపక్వమై అనుభవారంభ

మగు కర్మసహితమైన పంచీకృత పంచమహాభూత సముద్భూతమైన ఈ స్థూలశరీరమే— అన్నమయకోశమే-కర్మఫల భూతములైన సుఖదుఃఖముల యనుభవమునకు ముఖ్యనిలయము. ఇది స్థూలస్పష్టిప్రకారము.

ఈ కారణ శరీరము-సూక్ష్మశరీరము-స్థూల శరీరమును ప్రత్యేకము వ్యప్తిసమప్తి భేదము చేత రెండువిధములు, ‘ఒక వృక్షము’-‘ఒక గృహము’ వ్యప్తి, అనేక వృక్షసముదాయము గల ‘వనము’-అనేక గృహసముదాయముగల ‘గ్రామము’ సమప్తి, ఇట్లే ‘ఒక శరీరము’ వ్యప్తి-సకలశరీర సముదాయముగల ప్రపంచము సమప్తి. అందు సమప్త్యుపాధికుడైన పరబ్రహ్మము ఈశ్వరుడు, వ్యప్త్యుపాధికుడైన పరబ్రహ్మము జీవుడు. అందునను, కారణ సమప్తి చేత ఈశ్వరుడు-కారణ వ్యప్తిచేత ప్రాణుడు అనియు; సూక్ష్మసమప్తిచేత హిరణ్యగర్భుడు-సూక్ష్మవ్యప్తిచేత జైజసుడుఅనియు; స్థూలసమప్తిచేత వైశ్వానరుడు-స్థూలవ్యప్తిచేత విశ్వరుడు అనియు నిట్లుజీవేశ్వరులయందు అవాంతర భేదము.

“ఉత్పన్నస్య జగద్యోని రగుణోపి రజో గుణం | భుజస్సవివర్తతేసర్వే బ్రహ్మత్వం సముపాశ్రితః | బ్రహ్మత్వేన ప్రజాస్పష్ట్యా తతస్సత్త్వతిరేకవాన్ | విష్ణుత్వమే త్యధర్మేణ కురుతే పరిచాలనం | తతస్తమా గుణోద్రిక్తో రుద్రత్వేచాఖిలంజగత్ | ఉపసంహృత్యవై శేతే త్రైలోక్య త్రిగుణోఽగుణః ||” (మా. పు. 46. అ.) విశేషముగ నుత్పన్నమైన అశేష ప్రపంచమునకు గారణభూతుడైన పరబ్రహ్మము నిర్గుణియైనను స్వాశ్రిత స్వాధీన మాయా సంబంధము వలన, రజోగుణము నవలంబించి సృష్టి కార్యమునందు బ్రహ్మత్వమునుపొంది లోకాదులను సృజించుచు అంతట సత్త్వగుణ ప్రధా

నుడై స్థితకార్యమునందు విష్ణుత్వమునుపొంది ధర్మముగ జగత్పరిపాలనమును జేయుచున్నాడు. అంతట తనెఱాగుణాతిశయ్యుడై లయకార్యము నందు రుద్రత్వమునుపొంది యఖిల ప్రపంచము నుపసంహరించి ముల్లోకములను స్వప్నతుల్య ప్రపంచములుగ జేయుచున్నాడు. ఇట్లు పర బ్రహ్మము సగుణుడయ్యును నిర్గుణుడే యని మార్కండేయ పురాణోక్తప్రకారము ఈ యీశ్వరుడే రజోగుణమునెడి యుపాధిచేత బ్రహ్మభేదానుడై జగత్సృష్టిని, సత్త్వగుణ మునెడి యుపాధిచేత విష్ణునామధేయ్యుడై జగత్పరిపాలనమును తనెఱాగుణమునెడి యుపాధి చేత రుద్రాభిఖ్యుడై జగత్ప్రళయమును చేయు చున్నాడు. బ్రహ్మకు విరాట్పురుషునియం దంత ర్భావము. విష్ణువునకు హిరణ్యగర్భునియం దంత ర్భావము. రుద్రునకు ఈశ్వరునియం దంత ర్భావము. ఇదియే ప్రపంచోత్పత్తి, ఇదియే అధ్యారోపము, ఇది విక్షేపశక్తి కార్యము.

అటుతరువాత ఆవరణశక్తి కార్యము చెప్ప బడుచున్నది. —“మాయాంతు ప్రకృతీం వినాయ్ న్నాయినంతు మహేశ్వరం । తస్మావయవ భూతైస్తు వ్యాప్తం సర్వమిదంజగత్ ॥” (శ్వే. ఉ. 4-10). మాయనే ప్రకృతినిగా పలియ వలయును. ప్రకృతియనగా “ప్రకర్షణక్రియతే బ్రహ్మణ స కా శా త్ జగదారంభోనయేతి ప్రకృతిః॥” బ్రహ్మప్రతిబింబము (చిచ్ఛక్తి)తో గూడి గుణసామ్యవస్థగలదియై విశేషముగ జగత్సృష్టినిజేయు మాయయే ప్రకృతి. “ఆ మాయకు అధిస్థాత మహేశ్వరుడు. అనగా మాయ మహేశ్వరునకు స్వాధీనమైయుండును. చిచ్ఛాయా సమేతమగు మాయయొక్క అంగ భూతమైన కారణకార్య సముదాయముచేత నీ ప్రపంచమంతయు సంపూర్ణముగ వ్యాప్తమై

యున్నది. “అస్మాన్మాయాస్వజతే విశ్వమే తత్తస్మింశ్చానోఽయాయా సన్నిరుద్ధః॥” (శ్వే. ఉ. 4-9). ఈ సకల కారణ కార్యరూప మాయకు అధిస్థానమును అధిపతీయునైన పరమేశ్వరుడే ఆత్మాంశభూతమగు నీ సకల ప్రపంచమును పూర్వోక్త పంచభూతాది తత్త్వ సముదాయమువలన కల్పించుచున్నాడు. ఇట్లు కల్పితమైన ఆ జగత్తునందు, బ్రహ్మవిదుని కంటె భిన్నమైన సమస్త జీవ సముదాయము మాయా మూలమున బంధింపబడుచున్నది. అనగా జీవుడు మాయకు వశుడై యుండును” అను నిత్యాదిశ్రుతులు మానముగ ఈశ్వరు నకు మాయవలన నుపద్రవమేమియులేదు. ఆ యీశ్వరునకును లోకములో ఆత్మవిజ్ఞానికిని భేదములేదు. అందువలన ఈశ్వరుని, ఆత్మ విజ్ఞానిని, ఆవరణశక్తి, యావరింపజాలకుండుట చేత వారిని మాత్రము విడిచి యితర జీవుల కందఱకును, పంచకోశములకును ఆత్మకు గల భేదమును అంధకారమువలె నావరించుచున్నది. దానభ్రాంతి (విరుద్ధజ్ఞానము) కలుగుచున్నది. అనగారజువునందుసర్పభ్రాంతివలెఅవ్యయైకనిత్య శుద్ధముక్తాత్యయందుసంసారపరిచ్ఛిన్నజీవభ్రాంతి కలుగుచున్నది. ఈ యావరణము, 1 అసత్త్వా వరణము, 2 అభానావరణము నని రెండు విధములు, ‘వస్తునాస్తి’=బ్రహ్మము లేదు’ అనెడి వ్యవహార కారణము అసత్త్వావరణము, ‘వస్తు నభాతి’=బ్రహ్మము ప్రకాశించుటలేదు’ అనెడి వ్యవహార కారణము అభానావరణము. ఆవరణ శక్తి కార్యమే సంసార వృక్షమునకు మూలము కాని విక్షేపశక్తి కార్యము సంసార వృక్షము నకు మూలముకాదు. ఈ వివేకమే మోక్ష సిద్ధికి హేతువు. ఈ రెండువిధములైన ఆవ రణములుకూడతత్త్వజ్ఞానముచేత బాధ్యములు.



ప్రశ్నోత్తరీ

(శ్రీ ఆది శంకరులవారి సంస్కృత గ్రంథమున కాంధీకరణము)

శ్రీ గుమ్మలూరి లక్ష్మీనృసింహ శర్మ

- పారమేలేనియట్టి సంసారజలధి, జిక్కువడియున్న నాకేది * దిక్కొ, దయను
 హేళ్యపాలా!, గురూ! సెలవీయు డింక, జగదధీశ్వరు గొప్పదా * చరణనాక|| ౧
- బంధనంబెద్ది? విషయానుభవ ర్తనంబు, మోక్షమన నెద్ది? విషయవైఠ్యముఖ్యపటిమ,
 స్వర్గమన నెద్ది? విగతతృష్ణా ప్రశస్తి, హేయతర సరక మెయ్యది? * స్వీయతను వె|| ౨
- సరకమున కెద్ది ద్వారంబు? * సరసిజాతీ, హాయిమై నిద్రపోగల్గు * నాతడెవడు?
 అతల నిష్టాగరిష్ఠ సమాధిగతుడు, ఎవరు నిజమైన శత్రువు? * లింద్రియములు|| 3
- ఎవరు నిజమైనమిత్రు? లాఠియింద్రియములె, వాని బూర్తిగను జయించివైచినపయి;
 ఎవడు నిజమైన మెలకువ * నెప్పుడొప్పు? భవ్యసదసద్వివేక సంపద్ధనుండు|| ౪
- ఎద్ది సంసార బాధల * నెల్ల గూల్చు? వేదజనితాత్మ విజ్ఞాన * విభవ మహిమ,
 మోక్షహేతు వెయ్యది? యాత్మ * బోధనంబు, స్వర్గమనజాలు నెది? యహింసావ్రతంబు||
- ఎవ్వడు దరిద్రు? డత్యాశ * నెనగువాడు, ధనికు డెవ్వడు? సంతుష్టి * దనరువాడు,
 ఉండి మృతతుల్గుడెవడు? నిఠురమముండు, అమృతమెది? సుఖమిచ్చు నిఠాశయొకడ|| ౬
- యముడు ప్రాణాల హరియింప * నరుగుదేర, యత్నమునజేయదగు నెద్ది? ప్రాజ్ఞవరుడు?
 సౌఖ్యదము, మృత్యుహరమునా * శౌరిసేవ, మనసుచే, వాక్కుచేతను * తనువుచేత|| ౭
- మాతవలె సౌఖ్యదంబెద్ది? * మంచివిద్య, సభను శోభిలు నెవ్వండు? * సన్నుధుండు,
 అనురుడెవ్వడు? దుర్వాసనాయుతుండు, ఇచ్చినకొలంది పెంపారు * నెద్ది? విద్య|| ౮
- వేనికి భయంబుజెందగా * నాను జనులు? భవ వనానికి, లోకాపవదమునకు;
 ప్రియతరంబగు బంధువున్ * బితయు నెవరు? వెతల గాపాడి-పాలించు * విమలమతులు|| ౯
- రేయి బవలును గడుజిత * నీయమెద్ది? సచ్చిదానంద పరతత్వ * సత్యతయును
 భవమృపత్వంబు; కర్మనా * బలుగు నెద్ది? దైవమునకెద్ది ప్రీతియై * తనరు నదియ|| ౧౦
- ఎవరు నిజమైన శత్రువుల్? * హితలవోలె, బయటికగుపడు పుత్రాది * వర్గమెల్ల;
 పశువు కన్నను పశువయి * పరగు నెవడు? స్వాత్మధర్మము నెఱపని * శాస్త్రవిదుడు|| ౧౧
- ప్రాణములు కంఠగతములై * యరుగనున్న, చేయగారానిదెది? యెద్ది? చేయదగును?
 పాపకార్యంబు నెపు డొనర్పంగరాదు, శివకరంబగు పుణ్యమే * చేయవలయు|| ౧౨

దుర్లభములెవ్వ జగతి?—సశ్చరువరుడును, త్యాగమున్, దైవచింత, సంత్సంగతియును ; ఎవ్వనిజయింప దుష్కరం * మెట్టిరికిని ? కనులకగుపడనట్టి యాకాయ భవుని || ౧౩

దేశీకుండెవ్వడు ? హిలోపదేశకుండు, ఛాత్రుడెవ్వడు? గురుభక్తి * సంయుతుండు ; దీర్ఘరోగి యెవ్వడు? భవోద్భీతిపరుడు, దాని కౌషధమెయ్యది? దైవచింత|| ౧౪

వాస్తవమ్ముగ నేయది * పాశమగును? మహితదారుణముతాభిమాన యుగళి ; ఈశ్వరప్రాప్తి కెయ్యది * హేతుకములు ? దైవచింత, ఆనందమున్, * త్యాగబుద్ధి|| ౧౫

భూషణంబులకెల్లను * భూషణమెది? చక్కనైనట్టి సౌశీల్య * సద్విభవము ; నిజమయిన తీర్థమెయ్యది? * నిర్మలాత్మ, శ్రావ్యమెయ్యది? గురువేద * సంతపాణి|| ౧౬

త్యాజ్యము లెవ్వది? స్వర్ణంబు * నంబుజాక్షి, అంధుడగు నాతడెవడు? కామాతురుండు, అగునదేయది మృతి? స్వకీయాపయశము; ఇట్టె సమ్మోహనమొనర్చు * నెద్ది? చెల్వ|| ౧౭

సంతజనులెవ్వ? రఖల సంసార సుఖవిరాగులై, మోహరహితులై * బ్రహ్మత్వత్వ మరయనిష్టాగర్హితులై * యలరువారు; ప్రియమయిన కార్యమెయ్యది? * విష్ణుభక్తి || ౧౮

ఎవడు మూర్ఖుండు ? సువివేక * హీనజనుడు, జ్వరమనగనెద్ది? విషయ సంస్తక్తి నుంట, నిజమయిన జీవనంబెద్ది? * నిష్కలుపత, జ్ఞానమన నెద్ది? యేది మోక్షప్రద, మదె|| ౧౯

వాస్తవిక లాభమెద్ది? యీశ్వరునిసేవ, జగతిని జయింపగల్గిన * శక్తుడెవడు ? తనదగు మనస్సును జయించి * తనరు నతడె; అగున దెయ్యది విద్య? అభ్యాసవిద్య || ౨౦

వీరుండెటిలోపల * వీరుడెవడు? అతను బాణంబులకు జిక్క*నట్టివాడు ; వీరుడును, సమదర్పియన్ * విబుధుడెవడు? గరితల కటాక్షమున మోహి*కానియెతడు|| ౨౧

మూలమెయ్యది? సంసారమునకు? చింత, ఏయవస్థలోనున్నప్ప * డేనిగాని జ్ఞానులగువార లెవ్వని * సలుపరాదు? బంధకంబగు స్నేహమున్ * పాపకర్మ|| ౨౨

ఏరు ధన్యాత్ములు? పరోపకారమతులు, విషములనుమించు విషమెద్ది? * విషయచయము, దుఃఖ యెవ్వడు? విషయేచ్ఛ * దొరలువాడు, పూజ్యుడెవ్వ దీశ్వరుకృపన్*బాదలునతడె||

యత్న మొనరించి యెవిచేయ * నగును బుధులు? ఉత్తమగ్రంథపఠనంబు * నురుతరంపు ధర్మపాలనమునజేయ * దగును బుధులు ; త్యాజ్యమెయ్యది? విషయభో*గానురక్తి|| ౨౩

విమలవశా వ్రతమెయ్యది? * వినయగుణము, పూరుషునకెద్ది సంకెల? * పూవుబోడి, విజ్ఞాండటిలోపల * విజ్ఞుడెవడు? వంచితడుకాని యాతడు * వనిత కెప్పుడు|| ౨౪

అందటికిని దుస్త్వాజ్యమేయది? దురాశ, పశువెవడు? విద్యనేమి సేర్వనియతండు, ఎఱుగగ నశక్యమేయది * యెవ్వరికిని, స్త్రీలచిత్తవృత్తియును తదీయ చరిత|| ౨౫

శ్రీ రామ కృష్ణ ప్రభ

శ్రీఘ్రముగ ముక్తిరతుడెద్ది † చేయవలయు? మంచిసా, త్రీశునేవ, నిర్మమతనుంట :
 వాసమును, సంగమెవరితో † బనికొరావు? ఖలులతో, నీచులతో, మూర్ఖగణముతోడ॥ ౨౭

అగు నొకేత్తవ్వమెది? పరశమాత్మత్వవ్వ, మగునెది ప్రశస్తమగుదాన? † మభయదాన,
 మెవు డవిశ్వసనీయమ? డెద్ది? నారి, యే సుఖంబగుత్యాజ్యబు? † స్త్రీసుఖంబు॥ ౨౮

బధిరుడగు నాతడెవ్వడు? † పల్కునట్టి, హితము నెవ్వడు చెవిజొట † నీయడతడె ;
 తలప మూగివాడెవ్వండు? † తరుణమందు, సత్యమును నొక్కి తెల్ప నశక్తకుండు॥ ౨౯

నీచతకు మూలమెయ్యది? యాచనంబు, ఘనత కెదిమూలమగును? త్యాగంబు చూవె
 సార్థకంబయి యెవ్వని † జన్మమొప్ప? మఱల జన్మములేనట్టి † మానవునిది॥ ౩౦

ఎవని మృత్యువు సార్థకంబవుచు దనరు? తిరుగ మృత్యువులేనట్టి † దివ్యమతిది ;
 అవని సత్యత్వమంబగు † నయ్యెదెద్ది? విమలమగు నాచరణగల్గి † వెలయునడత॥ ౩౧

శత్రువుల లోపలను మహాశత్రు లెవరు? అమృతమును, లోభమును, క్రోధ, † మధికత్వష్ట
 తోడ నొప్పారు కామాది † దుర్గుణములు ; అగు ముఖంబున కెది భూష? † సాక్షరతయ॥ ౩౨

నిజమయిన కర్మమెయ్యది? † నిఖలమైవ, జీవకోటికి హితమును † జేయుచుండు ;
 పనుల వెవిచేసి శోకింప † ననవసరము? హరిహరుల పూజనంబనునట్టి పనులు॥ ౩౩

హెచ్చుగా గ్రుచ్చుకొనునెద్ది † యెముకవోలె, కర్మశంబగు? తనదు మాఘ్నతయెనుమ్ము ;
 తెలిసికొన నింకబనిలేదు † దేని దెలిసి? అధికసుఖబోధరూపక † మయిన శివుని॥ ౩౪

ఎవ రుపాస్యులు? గురుదేవ † వృద్ధవితతి, ఏది నశియింప ముక్తి లభించు? మనము,
 విషయసౌఖ్యా లవెంతగా † వెలయుచున్న, కనదు తృప్తి నదెయ్యది? † కామగుణము॥ ౩౫

ఎందు విశ్వాస మునుపరాదింతయెన? ఘోరదారుణ సంసార † వారిధియెడ ;
 అమృతనుట్టుల వెలుపలి † కగుపడుచును, నిజముగా నెద్ది గరళమై † నెగడు?—నారి॥ ౩౬

సమయునే యవి మెఱుపట్టు † ఊణికములయి? యావనంబును, భాగ్యంబు † నాయువయును ;
 ఉత్తమంబైన దానమై † యొప్పనెద్ది? పాత్రులైనట్టి వారి కీ † బడిన యదియ॥ ౩౭

ఘనుడు సర్వేశు భగవంతు † కథలనువలె, ననయ మీ మణిరత్న మా † లాభిభాన
 మైన ప్రశోత్తరి బరింప † నాలకింప, శాశ్వతానంద సంపత్తి † జనులు గండ్రు॥ ౩౮

ఇది రమామానిసీమణి † హృదయనాథ, వరకృపాప్రాప్త కవితా ప్రభావ గుమ్మ
 లూరి లక్ష్మీనృసింహాఖ్య † నూరి రచిత, మయిన ప్రశోత్తరి కృతి సమాప్తమయ్యె

ప్రశోత్తరి సమాప్తము.



శ్రీ వివేకానంద సంభాషణలు

(ఒక భక్తుని దినచర్యనుండి)

అనువాదకుడు : శ్రీ పిన్నింటి సుద్దాసావు

[సరబ్రహ్మ, అనేకత్వము—చీవబ్రహ్మైక్య నివేకము—సచ్చిదానందమే యందరి యాచర్యము—అహం బ్రహ్మోఽస్మి యని నిరంతరము జరింపుము—ఆత్మానాత్మ నివేకము, త్యాగము బ్రహ్మనిష్ఠకు మార్గము—నిర్భయముగా నుండుము.]

శిష్యుడు:—స్వామిజీ! పరబ్రహ్మ యొక్కచే సత్యమైనచో, ప్రపంచమునందీ అనేకత్వ మేలగలదు? దయ చేసి సెలవిచ్చెదరా?

స్వామిజి:—నీ నీ ప్రశ్నను, పదార్థ విజ్ఞాన శాస్త్రోక్త్యా ఆలోచించుచుండుటలేదా? పదార్థవిజ్ఞానము ననుసరించి, కార్య, కారణ, విచక్షణాజ్ఞానముచే, క్రమక్రమముగా, సమస్త పదార్థములయొక్క సమష్టి తత్వమునకు జేరుకొందుము, కాని నీవు మొదటనే, ఈ సమష్టి తత్వదృష్ట్యా, ఈ సమస్తమును పరిశీలించుచో, ఈ వ్యష్టి త్వము గానబడుకేమో చెప్పగలవా?

శిష్యుడు:—సత్యము, నేని సమష్టితత్వమునందున్నచో, నేను “ఎందుచేత” అని ఎట్లు ప్రశ్నింపగలను? నేను ఈవిధముగా ప్రశ్నించుటచేత, అనేకత్వమును దర్శించుచుంటినని వేరే జెప్పనవసరములేదు.

స్వామిజి:—బాగుగానున్నది. వివిధ పదార్థములను పరిశీలించి, వస్తువులయొక్క మూలకారణమును గ్రహించుట, శాస్త్రముల వ్యతిరేకముగా తర్కించుట యనియు లేక వక్ర మార్గమున వాదించుటయనియు, ననగా, మొదటలేనిదానిని ఉన్నట్టుగా భావించి, పిమ్మట తర్కజ్ఞానముచే, అది పదార్థముగానేరదని నిరూపించుట యనియు, పిలువబడుచున్నవి. సత్యముగాని వస్తువును, సత్యమని నమ్మి, వస్తువుయొక్క మూలతత్వమును గ్రహించు పద్ధతినిగూర్చి, నీవు మాట్లాడుచుంటిగాదా? నిజమేనా?

శిష్యుడు:—నా మనస్సునకు ఈ కనబడునదంతయు యథార్థమనియు, దీనికి వ్యతిరేకముగా నున్నదంతయు అసత్యమనియు, దోచుచున్నది.

స్వామిజి:—కాని, వేదములు “ఏ క మే వా

ద్వితీయంబ్రహ్మ” ఉన్న దొక్కటేయని వచించుచున్నవి. ఆ యున్నదొక్కటియు, పరబ్రహ్మస్వరూపమేయగుచో, నీ యనే కత్వ సిద్ధాంతము అసత్యమనవలెను. బహుశా, నీవు వేదములను నమ్మెదవని తలచెదను.

శిష్యుడు:—నామట్టునకు నాకు వేదప్రమాణమునకు మించిన గొప్ప ప్రమాణము లేదని నమ్మెదను. కాని, తర్కించునపుడు వేదప్రమాణము సంకరింపనివాని కితరసాధనములను జూపి, ఖండింపవలయును.

స్వామిజి:—అదిగూడ జేయవచ్చును. ఇటు చూడుము. ఒకానొక సమయమున, ఈ కనబడు సమస్తము మాయమై, ఏమియును గోచరముగాని స్థితి రాగలదు. అట్టి స్థితిని నేను జీవితములో ననుభవించితిని.

శిష్యుడు:—ఎప్పుడు తమరు ఆరితిగా ననుభవించితిరి?

స్వామిజి:—ఒకానొకరోజున, దక్షిణేశ్వరమండలి ఆలయారామమందు శ్రీరామకృష్ణులు నా హృదయమును స్పృశించిరి. మొట్టమొదట సమస్తమైన భవనములు, గదులు, తలుపులు, కిటికీలు, వసారాలు, చెట్లు, సూర్యుడు, చంద్రుడు అన్నియు ఎగిరిపోవుచున్నట్లును, ముక్కలుముక్కలుగా బ్రద్దలైపోవుచున్నట్లును, అణువులుగను, పరమాణువులుగను విడిపోయి చివరకు ఆకాశమందణిపోయినట్లుగా గాంచితిని. క్రమముగా ఆయాకాశముగూడ యదృశ్యమై, పిమ్మట నాయహంకారము, భాహ్యస్మృతినిగూడగోల్పోయితిని. పిమ్మట నేమి సంభవించినదో నేను జ్ఞాపకము జేసి

కొనజాలను. మొదట నాకు భయముగలిగినది. ఆ స్థితినుండి గాహ్యస్మృతికి వచ్చినతోడనే, యీ గృహములు, తలుపులు, కిటికీలు, వసారాలు, సమస్తమును గాన్పించినవి. ఇంకొక సమయమున, అమెరికా ఖండమున ఒకానొక సరోవరముచెంత నిట్టిదే మఱియొకసారి కాంచితిని.

శిష్యుడు:—మనస్సునకు వెట్టి ఎత్తినపు డిట్టి స్థితి సంభవింపగూడదా? ఒకవేళ ఇట్టి స్థితి గలిగినను, అనుభవించు మహాసాఖ్యమేదియో నాకు అర్థమగుటలేదు.

స్వామిజి:—మనస్సునకు పిచ్చియెట్లుటా! ఏరోగమైనను సంధించుటవలనగాని, ఏమద్యమునైనను నేవించుటవలనగాని, అన్యభావికమగు శ్వాసనియమ సాధనలచే గలుగు భ్రమవలనగాని, ఏర్పడక, పరిపూర్ణారోగ్యవంతునకు గలిగిన యీ స్థితి పిచ్చితనమని ఎట్లు చెప్పగలవు? వేదములలో చెప్పబడిన స్థితిలో, ఈ స్థితి తులతూగుచున్నది. పూర్వకాలపు మతాచార్యుల, ఋషుల వాక్యములతో ఈ స్థితి సమన్వయమగుచున్నది. (ఓరునవ్వుతో) చివరకు నన్ను పిచ్చివానిగా భావించుచుంటివా?

శిష్యుడు:—కాదు, కాదు. ఆవిధముగా నేను తలచుటలేదు. శాస్త్రములయందు పూర్ణస్థితిని ప్రాపించిన యుదాహరణములు వందలకొలది నుదహరింపబడియుండగను, కరతలామలకమువలె, ప్రతి మానవుడును, ఈ స్థితిని ప్రత్యక్షముగా ననుభవింపవచ్చునని తమరు సెలవిచ్చుచుండుటచేతను, వేదశాస్త్రములయందు నుడివియున్నరీతిగా, తమ జీవితమునందీ విషయమున ననుభవ

మును పొందుటచేతను, నేను ఇది యసత్యమని చెప్పట కెట్లు సాహసించును? శ్రీ శంకరాచార్యులవారుగూడ ఇట్టిస్థితిని అనుభవించి, “ఈ ప్రపంచమేది” మొదలగు అనుభవ వాక్యములను నుడివిరి.

స్వామిజి:—ఈ వ్యష్టియందలి సమష్టిని గ్రహించుటయే పరబ్రహ్మమును గుర్తించుటయనియు, దీనిని గ్రహించిన పిరికితనము జననమరణములు పూర్తిగా నశించిపోవుననియు, సమస్త శాస్త్రములును నుడువుచున్నవి, జీవితమునం దొక్కసారియైనను ఆ బ్రహ్మానందరసమును గ్రోలినచో, ప్రపంచమందలి సుఖదుఃఖములచే క్రుంగిపోనేరదు. మానవులు నిష్ప్రయోజనములగు కామినీ కాంచనములచే బంధింపబడి, ఈ బ్రహ్మానందమును అనుభవించనేరదు.

శిష్యుడు:—ఇది నిజమైనచో, మనము యథార్థముగా ఆ పరిపూర్ణని యంశములమేయైనచో, స్వాభావికముగా మనమేల ఆ బ్రహ్మానందమును బడయుటకు యత్నింపకున్నాము? కామినీ కాంచనములను నిరర్థక జాలకమునందుజిక్కి, మోసగింపబడి మృత్యుగహ్వారమును మరల మరలజొచ్చుటకు కారణమేమి?

స్వామిజి:—మానవుల సచ్చిదానందమును వాంఛించుటలేదను భావముతో నీవు మాట్లాడుచున్నావు. జాగ్రత్తగా ఆలోచింపుము. మనముజేయు ప్రతికార్యమును, ఆ బ్రహ్మానందమును గ్రోలుటకొరకే, కాని, ఎవ్వరును దానిని గుర్తించుచుండుటలేదు, అందుచేత దానిని గ్రహించుటయునులేదు. బ్రహ్మము మొదలు తృణ

పర్యంతమునుగల సమస్తమునందును, ఈ సచ్చిదానంద మంతర్లతమైయున్నది. నీవు గూడ ఆ పరిపూర్ణ బ్రహ్మస్వరూపమువే. నీవా పరిపూర్ణ స్వరూపము వని నిశ్చయముగా దలచిన, ఈ క్షణమునందే, యా పూర్ణస్థితి సిద్ధింపగలదు. ప్రత్యక్ష సాక్షాత్కారము విధిగా గావతయును. నీవు నీ భార్యకై యింత నేవచేయుటగూడ ఆ సచ్చిదానంద రసాస్వాదనమునకే. అనేక సార్లు భ్రాంతియందు దగుల్కొని, శోక, మోహములచే గొట్టువడి, మానవుడు స్వభావ సిద్ధముగా తన సహజాంతరంగిక స్వరూపముపై దృష్టిని సారించును. ఈ సచ్చిదానందరసము నాస్వాదించు ఈప్పితము హృదయమునం దుండుటయే బహువిధములగు కష్టపరంపరల ననుభవించి, మానవుడు తన యంతరంగ స్వరూపముపై దృష్టిని కేంద్రీకరించుటకు గారణము. ప్రతి మానవుడును, ఎట్టి మినహాయింపునులేక, ఈరీతిగా జేయగలడు. కొందరకీ జన్మతోడనే సిద్ధించును. మరికొందరకు పెక్కు జన్మల యనంతరము ప్రాప్తించును.

శిష్యుడు:—ఇదంతయును భగవంతుని కృపావిశేషము మీదను, గురువుయొక్క యాశీర్వచనాబలము మీదను ఆ ధారపడి యుండును.

స్వామిజి:—భగవంతుని కృపయనెడి మాటతమనాదినండియు వీచుచునేయున్నది. నీవు నీ తెరచాపను తెరచితివా? నీవే పనిని ఒనర్చుచున్నను, నిశ్చల మానసముతో, హృదయపూర్వకముగా నొనర్చుము, అహోరాత్రములు “నేనా సచ్చిదానంద

స్వరూపమును, నాకు భయము, ఆదుర్దా ఎందుకు? ఈ శరీరము, మనస్సు, బుద్ధియు అశాశ్వతములు, ఈ మూడింటికి నతీతమగు వస్తువేదిగలదో యదియే నేను” అని నిరంతరము స్మరింపుము.

శిష్యుడు:—అప్పుడప్పుడు బహు స్వల్పకాలము మాత్రమే యిట్టి భావములు గలుగుచుండును. కాని వెనువెంటనే యవి యదృశ్యమై, నిరర్థకములు నిష్ప్రియోజనములు నగు సమస్త భావములు పునరుద్ధాన మగుచుండును.

స్వామిజి:—ఆరంభ దశయందే యీతీతిగా నుండును. కాని క్రమక్రమముగా వీనిని నిగ్రహింపవచ్చును. కాని మొదటి నుంచీయు, మనస్సునందు తీవ్రమగు సంకల్ప మనసరమైయున్నది. ఎల్లప్పుడును “నేను నిర్మలఁడను, జ్ఞానస్వరూపుడను, నిష్క్రియు ఁడను, ముక్తపురుషుఁడను. దుశ్చేష్టితముల నెట్లుజేయగలను? నిరర్థకములగు కామిని, కాంచనములను మాయలోబడు సామాన్య మానవునివలె, వెఱ్ఱివానినిగా నగుదుననుకొంటివా?” ఇట్టి భావములతో మనస్సునకు బలము జేకూర్చుకొనుము. ఇది తప్పక యధార్థమగు మంచిని కలుగజేయగలదు.

శిష్యుడు:—ఒకానొక సమయమున మనస్సునకు బలము చేకూరగలదు. అంతట నేను, డెప్పుట్టి మేజస్త్రీటు పరీక్షకు హాజరయ్యెదనని తలచినంతనే నా హృదయములో, ధనము, పేరు, ప్రతిష్ఠ సంపాదించవలయుననెడి కుతూహలము, సౌఖ్యముగను, బాగుగను జీవించవలయుననెడి కుతూహలము రేకెత్తగలవు.

స్వామిజి:—ఇట్టి భావములు, మనమునందున్న విచినతోడనే, నీలోసివు, ఆత్మానాత వివేకమును, విచక్షణజేయుము. వేదాంతమును నీవు ఁరించలేదా? నీ సుషుప్త్యవస్థయందుగూడ, నీ శిరోభాగమున, ఆత్మానాత్మవివేకమును కరవాలము నుంచుకొనిన, స్వప్నమందుగూడ ఆశాపితాచము దరిజేర జాలదు. ఈవిధముగా ఆత్మబలము సభ్య సించుచో, క్రమక్రమముగా, త్యాగ ధర్మము సిద్ధించి, నీకొరకై స్వర్గద్వారములు ఁరిచియుండుట నీవు గమనింప గలవు.

శిష్యుడు —అట్లెనచో, స్వామిజీ, భక్తి గ్రంథములయందు, తీవ్రవైరాగ్యము, హృదయమునందలి మార్గవమును సరింపజేయునని ఏల జెప్పుచున్నవి?

స్వామిజి:—ఆవిధముగా నుడువు గ్రంథములను బహిష్కరించవలసినదిగా నేను జెప్పుచున్నాను. వైరాగ్యము లేనిచో, విషయేంద్రియములయందు తీవ్రమగు తృప్తి రాకీ త్యము లేనిచో, కామిని కాంచనములను అసహ్యకరములగు ముఱికి పదార్థములవలె భావింపనిచో, “సనిధ్యతి బ్రహ్మసతాన్తరేషి” వందలకొలది బ్రహ్మకల్పములకై నను ఎవ్వరును మోక్షమును బొందజాలరు. భగవంతుని నామజపము, ధ్యానము, ఆరాధన, అగ్నిహోత్రమును జేయుట, వైరాగ్యోదయము కొరకే, ఎవనియందు వైరాగ్యము శూన్యమో, వానియత్నమంతయును లంగరు వేసిన నావను ఁడ్డువేయవనివలె నుండును. “నప్రజయా, నధనేన, త్యాగేనైకే అమృత్యనూనసు” “సంతానమును బడయుటవలన

గాని, ధనమువలనగాని, కాక కేవలము వైరాగ్యము వలననే కొండరు అమృతత్వమును బొందిరి.”

శిష్యుడు:—కామినీ కాంచనములను త్యజించి నంతమాత్రమున సర్వము సిద్ధించునా?

స్వామిజి:—ఈ రెంటిని త్యజించిన పిమ్మట, పేరు, ప్రతిష్ఠలు మొదలగు అటంకములను గూడ త్యజించవలసియుండును. అసాధారణ బలము లేనిచో, బహుకొద్దిమంది మాత్రమే వీనియందు సమత్వబుద్ధి నుంచగలరు. ప్రజలు వారిపై గౌరవములను కురిపింతురు. రకరకములగు భోగములు, క్రమక్రమముగా వారి దావుజేరును. వీటివలననే త్యాగులలో మున్నాటికమంది భ్రష్టులగుచున్నారు. ఈ మతమును స్థాపించుటకును, ఇంకను మఱికొన్ని పనుల నొనర్చుటకును, తిరిగి నేను జన్మించవలసి యుండునేమో యది ఎవరు చెప్పగలరు?

శిష్యుడు:—మీరే యీవిధముగా జెప్పవోనిక మేము ఏమి చేయగలము!

స్వామిజి:—ఎందుకు భయము? “అభీరభీరభిః” “నిర్భయముగా నుండుము, నిర్భయముగా నుండుము, నిర్భయముగా నుండుము.” నీవు నాగమహాశయుని జూచితివిగాదా. గృహస్థుడైనను, ఆతడు సన్నాయిలకంటె ఎంత ఘనుడో చూచితివా!” ఇది యసాధారణము. ఆతనివలె నింకొకని నే జూచి యుండలేదు. ఎవ్వరైనను గృహస్థులుగా నుండదలచినచో, నాగమహాశయునివలె నుండుటకు యత్నింపుడు. ఆతడు తూర్పు బెంగాలులోని ఆధ్యాత్మికాకాశమున నొక గొప్ప తేజోరూపముగా ప్రకాశించు

చున్నాడు. ఆ ప్రాంతమందలి ప్రజలను, తరచు ఆతనిని దర్శించుటకు బోవునట్లు ప్రోత్సహింపుము. దానివలన లాభము గలదు.

శిష్యుడు:—భూలోకమున శ్రీ రామకృష్ణ భగవానుని యవతారమును నాటకమున, నాగమహాశయులు, మూర్తీభవించిన వినయము వలె గన్నట్టుచున్నారు.

స్వామిజి:—యథార్థము. సగడేహ మించు కంతయునులేదు. నేనొకసారిబోయి యాతనిని దర్శింపవలెనని తలంచుచున్నాను. నీవు నాతో వచ్చెదవా? వర్నాకాలములో నీటి యందు మునిగిన పొలములను జూచుట నా కిష్టము. నీవు వానికి వ్రాయుదువా?

శిష్యుడు: తప్పకుండ వ్రాయుదును. తమ విషయమును వినినపుడెల్ల ఆనందముతో నొడలు మరచును. తమ పాదధూళిచే, తూర్పు బెంగాలంతయును యాత్రాస్థల మగునని యాతడు నుడువును.

స్వామిజి:—(శ్రీ) రామకృష్ణుడు నాగమహాశయునిగూర్చి “యాతడు మంచుచున్న నిప్పువంటి” వాడని చెప్పుచుండుట నీకు దెలియునా?

శిష్యుడు:—అవును, ఆవిధముగా వినియుంటిని. స్వామిజి కోరికపై నా శిష్యుండు కొంత ప్రసాదమును స్వీకరించి, యా ఈశ్వర ప్రేరితుడగు గురువుచే బోధింపబడి, “నేను స్వతంత్రుడను, నేను స్వతంత్రుడను” అను ధైర్యసందేశమును గూర్చి తీవ్రముగా నాలోచించుచు చీకటి పడుచుండగా, కలకత్తా చేరుకొనెను.

గ్రంథ స మ్మిక

శ్రీ బుద్ధ చ ర్య

అనువాదకులు : బ్రహ్మశ్రీ రామకృష్ణ బ్రహ్మచారి గారు, శ్రీ భూమానందాశ్రమము, గండితెనాలి. ప్రకాశకులు : శ్రీ వ్యాసాశ్రమము, ఏర్నేడు, పుడిలు 47. వెల : రూ. 3-0-0.

కపిలవస్తుపురాధీశుడైన శుద్ధోదనుని పుత్రతత్వము సిద్ధార్థుడు, తల్లి మాయాదేవి, సకలరాజభోగములను అనుభవించుచు సౌందర్యరాశి భార్యయగు యశోధరణో మహాభోగముల నోలలాడుచుండెను. ఇట్లయ్యి సర్వసంగ పరిత్యాగియై పరువంపు ప్రాయముననే పరివ్రాజకుడై జ్ఞానముకొరకు అడవులకుపోయి తపస్సుచేయ నారంభించెను. తుదకు గయలో నొక రావిచెట్టుక్రింద జ్ఞానోదయమును పొంది సిద్ధార్థుడు బుద్ధభగవానుడను పేరుబడెను. దశావతారములలో నొకటిగా పరిగణించురు బుద్ధావతారమును. ప్రజలు వేదమార్గములను విడిచి నీతిదూరులై జీవహింస కలవాటుపడిరి. ఇది చూచి సహింసలేక ఆహింసను బోధించుటకై బుద్ధుడవతారపురుషుడుగ జన్మించెను. ఈ మహాపురుషుడే శౌద్ధమతకర్త. ఈ విషయ మందరకు విదితమే.


భారతభూమియందేకొక బ్రాహ్మ, చైనా, జపాను, సయామ్ మొదలగు దేశములందు శౌద్ధము బహుళ ప్రచారమున గలదు. మొదట బుద్ధుడు బోధించిన మతము ఒక్కటియే యైనను పలువురు విద్వాంసులు అభిప్రాయ భేదములతో మాధ్యమిక, యోగాచార, సాంప్రాతిక, వై భాషికము లను నాలుగు విధములుగా నిభజించిరి. టిబెట్టు మొదలగు పాశ్చాత్య శౌద్ధులకు దేవుడు కలడు. మిగిలిన శౌద్ధులు పాశ్చమాత్యులవలె గాక శాక్యమునినే పూజించుచున్నారు. వీరి విధానమున పంచభూత తత్త్వములు, పంచకర్మేంద్రియ తత్త్వములు మొదలగునవి ఇరువదిమాడు తత్త్వములు చెప్పబడినవి. ఈ తత్త్వములయందు ప్రధానమైనది బుద్ధితత్త్వము. బుద్ధికన్న వేరైన ఆత్మ లేదని వీరు చెప్పుదురు. బుద్ధి జ్ఞానము ఒకటి, శరీరము భౌతికము - జగత్తంతయు తుణికికము. సృష్టిలో ప్రతివస్తువు ప్రతిక్షణము వృద్ధి పొందుటో, క్షీణించుటో, పలుత్వము చెడుటో, ఎండుటో మొదలగు మార్పులను పొంది చివరకు నశించి పేరుగతిగా ఉత్పన్నమగుచున్నది. ఈ విధానమే

భావనాచతుష్టయము—తుణికి భావన, దుఃఖభావన, స్వలక్షణభావన, కౌన్యభావన. ఈ నాలుగును తుణికిక ధర్మములు, జగత్తంతయు తుణికికము. జీవించుట దుఃఖ భాజకము, సంపూర్ణ సమానలక్షణములు గల రెండు వస్తువులు అసంభవములు. జగత్తు సర్వము కౌన్యము. జన్మ మెత్తి మనుష్యులు పుట్టుట, గిట్టుట— మొదలగునవి చెట్లు చెమలవలె ప్రకృతికౌన్యములు. జన్మము ముఖ్యముగా అజ్ఞానజనకము—దుఃఖమునకు మూలము జన్మ వాంఛ. జ్ఞానోదయమునకు నూచన జన్మవాంఛా విరాగతయే. జన్మ బంధవిమోచనసాధన సన్నాన్వయస్వీకరణ. శౌద్ధులయందు సన్నాన్వయమునకు ప్రతివారును అర్హులే. వీరిమతగ్రంథములలో ముఖ్యమైనది త్రిపిటకము. ఇది మూడు భాగములు గలది. సుత్తపిటకము, వినయ పిటకము, అభిదమ్మ పిటకము. బుద్ధుని బోధలు, ఉత్తలు కలది సుత్తపిటకము శౌద్ధ భిక్షువుల ధర్మము నిరూపించబడినది వినయపిటకము. జీవితరహస్యము లెన్నియో వివరింపబడినవి అభిదమ్మపిటకమున. ఇది కాక త్రిపిటక సారము) దప్పుపడవనియు, శాతకథలు, అట్టకథలు మొదలగునవెన్నియో శౌద్ధవాజ్ఞయమున గలవు. ఈ శౌద్ధవాజ్ఞయమున మహాపండితుడగు రాహులసాంకృత్యాయనుడు చె ముఖ్య పాశ్చిగ్రంథములనండి ఏర్పి తూర్పి హిందీ భాషను రచింపబడిన దీ బుద్ధచర్య. ఇట్టి హిందీ గ్రంథమును మ్యాక గాగొని శ్రీ భూమానందాశ్రమవాసులగు శ్రీ రామకృష్ణ బ్రహ్మచారిగారు తేట తెలుగులో అతిసులభతెలిసి “బుద్ధం శరణం గచ్ఛామి”, “సంఘం శరణం గచ్ఛామి”, “ధర్మం శరణం గచ్ఛామి” అను శరణత్రయ వినయముతో పరిభాషా పదబాహుళ్యమును చక్కగా విశదీకరించిరి. బుద్ధలీలా ప్రసంగములని చెప్పదగిన శ్రీ బుద్ధచర్యను ఆంధ్రలోకమున కర్పించినారు. అనువాదక బ్రహ్మచారి కడు ధన్యులు! అమూల్యమగు అనువాదకుల వీరిక శౌద్ధ ధర్మమును పండిత పామరులందరకును పరిచయము చేయగలదు. గ్రంథము విదు ఖండములు గలది. బుద్ధుని జీవితము ఉపదేశములు విద్యావంతులందరు తెలిసికొనదగినవి.

ఇట్టి మహాగ్రంథమునకు కౌగితపు కరవుచే గాబోలు పీచు కౌగితము లుపయోగించినారు.




సురజ్ మల్స్



313, ఎస్.ప్లస్.వేడ్, మద్రాసు.

8-(S-5)

లాల్జి గోడు & కంపెనీవారి



మార్కు గమనించి
కొనుడు
మోసపోకుడు

లాల్జి గోడు అండ్ కో
సాకారావతి, మదరాస్

(L.G 8-5)

శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరమగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరియ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

350 పుటలు (మద్రాసు ఆంధ్ర విశ్వవిద్యాలయములందు పాఠ్యగ్రంథము) రూ. 2-8-0

శ్రీ శారదాదేవి చరిత్ర

256 పుటలు (ఆంధ్ర విశ్వవిద్యాలయమున పాఠ్యగ్రంథము) వెల రూ. 1-12-0

శ్రీ నాగమహాశ యుని జీవిత చరిత్ర

136 పుటలు (అక్షర్యప్రాయుడగు గృహస్థుని జీవితము) వెల రూ. 1-4-0

శారదా ప్రసంగములు	...	2 8 0	గురుపాఠశాలములు	...	0 8 0
ప్రబోధరత్నాకరము	...	2 4 0	నానందకరణ యుద్ధవిధానము	...	0 6 0
రాజయోగము	...	2 4 0	నా గురుజీవుడు	...	0 6 0
కన్యాయోగము	...	1 8 0	శ్రీ పరమహంస జీవిత సంగ్రహము	...	0 4 0
భక్తియోగము	...	1 4 0	నవీన భాగవతశతము	...	0 4 0
వివేకానంద లేఖావళి (మొదటి భాగము)	...	1 8 0	ముక్తిమార్గము	...	0 3 0
వివేకానంద లేఖావళి (రెండవ భాగము)	...	1 8 0	నర్వం విష్ణుమణుల జగత్ (తెలుగు)	...	0 3 0
అనుమాన వేదాంతము	...	1 4 0	శ్రీ రామనామ సంక్షిప్తము	...	0 1 0
వివేక నూక్యోదయము	...	1 0 0	యతిగీతము (పద్యకావ్యము)	...	0 1 0
శ్రీ పరమహంస నీతికథా రత్నములు	...	0 12 0	నా మతము	0 0 6	దజను 0 5 0
భక్తిమార్గము	...	0 8 0	సింహ గర్జన	0 0 6	దజను 0 5 0
సి.కొంగో నగనోపన్యాసములు	...	0 8 0			

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

ఆన మాన పత్రికలును మాయొద్ద కొరకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి
మున్నగువారి ఛాయాచిత్రములును మాయొద్ద కొరకును

ఇట్లు వ్రాయుడు :

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు : శ్రీ ఋతూనందస్వామి; శ్రీ వెంకటకృష్ణరావు
శ్రీ శే. ఎస్. ఎస్. రాజన్ గారిచేతి నుండి పుస్తకాలు లభింపజేసి (జి. టి. మద్రాసు) ను ముద్రింపబడి,
శ్రీ ఆదికేశవనందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది. 20-11-51.

